



RICH DAD'S  
WHO TOOK MY MONEY?

Robert T. Kiyosaki

ଶ୍ରୀପିଲିଂଗଟ୍ଟେ ଖାଲ୍ଚାଯୁଦ୍ଧାଳୁ

ଅମ୍ବାଜନ୍ ପ୍ରକାଶନୀ

ମୁଦ୍ରଣ ନମ୍ବର



## မာတိကာ

### - မိတ်ဆက်

တစ်ဆယ်နှစ်အတွင်း ဒေါ်လာ ၁၀,၀၀၀ ကို

ဒေါ်လာ ၁၀ သန်းဖြစ်အောင် မည်သို့လုပ်ပေးနိုင်သနည်း

(က)

အပိုင်း (၁)။ ဘာကို ရင်းနှီးမြှုပ်နှံရမလဲ

၁။	အရောင်းသမားတစ်ဦးကို မေးပါ	၃
၂။	မွေးမြှေရေးခြံ လုပ်ကိုင်သူတစ်ဦးကို မေးပါ	၃၅
၃။	ပြီးရင် နှီးစားနွား မွေးသူ လယ်သမားတစ်ဦးကို မေးပါ	၃၇
၄။	သင်၏ ဘက်သမားကို မေးပါ	၆၁
၅။	သင်၏ အာမခံကိုယ်စားလှယ်ကို မေးမြန်းပါ	၈၃
၆။	အခွန်သမားကို မေးကြည့်ပါ	၉၇
၇။	စာနယ်ဇော်သမားများကို မေးကြည့်ပါ	၁၀၈
၈။	လောင်းကစားသမားကို မေးပါ	၁၄၂
၉။	နယူတန်ကို မေးပါ	၁၆၁
၁၀။	အချိန် ဖခင်ကို မေးပါ	၁၈၁

## အပိုင်း (၂)။ ရင်းနှီးမြှုပ်နှံသူကို မေးပါ

၁၀။	အချို့သောသူများ အစွမ်းထက်သည့် ရင်းနှီးမြှုပ်နှံသူအဖြစ်သို့ ရောက်မလာကြသည့် အကြောင်း လေးချက်	J၁၇
၁၁။	အစွမ်းထက်သော ရင်းနှီးမြှုပ်နှံမှု၏ အစွမ်းသတ္တိ	J၃၀
၁၂။	ရင်းနှီးမြှုပ်နှံခြင်းအစား လောင်းကစားခြင်း	J၅၁
၁၃။	ရင်းနှီးမြှုပ်နှံခြင်း အကောင်းစားကို မည်သို့ ရှာဖွေမည်နည်း	J၆၃
၁၄။	တော်သည့် ရင်းနှီးမြှုပ်နှံသူတစ်ဦး မည်သို့ဖြစ်နိုင်မည်နည်း	J၈၈
၁၅။	နိုင်သူလား၊ ရုံးသူလား	၃၀၁



## မိတ်ဆက်

၁၀ နှစ်အတွင်း ဒေါ်လာ ၁၀,၀၀၀ ကို  
ဒေါ်လာ ၁၀ သန်းဖြစ်အောင် မည်သို့လုပ်ပေးနိုင်သနည်း

အမေရိကန်တို့၏ အကြောက်ဆုံး ကြောက်ခြင်းမှာ အငြိမ်းစား  
ယူချိန်တွင် ငွေပြတ်လပ်မည့်အရေးဖြစ်သည်။

*USA Today* သတင်းစာ စစ်တမ်း

လူအများတို့ ငွေရေးကြေးရေး ရန်းကန်လုပ်ရှားကြရသည်မှာ  
သူတို့သည် ညုံးဖျင်းသောသူများနှင့် အရောင်းသမားများ၏ ငွေကြေး  
ဆိုင်ရာ အကြံပေးချက်များကို သူတို့လိုက်နာဆောင်ရွက်ကြသောကြောင့်  
ဖြစ်သည်။

သူငြော်ဖော်

အမေရိကန်နိုင်ငံ အာရိဇ္ဇားနားပြည်နယ်၊ ဒီးနစ်မြို့မှ မြို့ခံသတင်းစာ တစ်စောင်က  
ကျွန်ုပ်ရေးသားသည့် စာအုပ်ဖြစ်သော *Rich Dad's Prophecy* အကြောင်း ဆောင်းပါး  
ဖော်ပြသည်။ မျှမျှတတောင့် ရေးသား ထားသော ဆောင်းပါးဖြစ်သော်ငြားလည်း  
ရေးသားသူက လက်တန်း မှတ်ချက်ပြုကာ နိဂုံးချုပ်ပေးထားသည်ကို ကျွန်ုပ် စိတ်  
အနောင့် အယုက် ဖြစ်မိရသည်။ သူ မှတ်ချက်မှာ ကျွန်ုပ်၏ နောက်ဆုံး ရင်းနှီးမြှုပ်နှံမှုထံမှ  
၃၇ ရာခိုင်နှုန်း အမြတ်အစွန်းပေါ်သည့် အကြောင်း ဖြစ်သည်။ သူ မှတ်ချက်တွင်  
ကျွန်ုပ်သည် လိမ်းသာခြင်းဖြစ်ဖြစ်၊ တကယ်ထက် ပိုမိုချဲ့ကားပြီးဖြစ်ဖြစ် ပြောထားသည်

ဟူ၍ စောင်းမြောင်းရေးသားထားသည်ဟု ကျွန်ုပ် ခံစားမိသည်။

ကျွန်ုပ်တို့အားလုံးနှီးပါးသည် လေလုံးထွားခြင်းဖြစ်စေ၊ တကယ်ထက် ပို ခဲ့ကားပြီးဖြစ်စေ ပြောဆိုခြင်းကို မနှစ်ဖြူဗြိချေ။ သူမှတ်ချက်အပေါ် ကျွန်ုပ် ဖြစ်နေသည် ပြသုနာမှာ ကျွန်ုပ်သည် လေလုံးထွားခြင်းလည်း မပြု၊ ခဲ့ကားခြင်းလည်း မပြုခြင်း ဖြစ်သည်။ အကယ်စင်စစ် ငှင်း၏ ဆန့်ကျင်ဘက်ကိုသာ အတိအကျပြေခဲ့ခြင်း ဖြစ်သည်။ ကျွန်ုပ်၏ အမြတ်အစွမ်းကို ကျွန်ုပ် အမှန်အတိုင်း နားလည်သည်။ တစ်နည်းဆိုရသော ကျွန်ုပ်ရရှိသည့် အမြတ်သည် စာရွက်ပေါ်မှာမျှသာ မဟုတ်ချေ။ ရင်းငွေနှင့်ဖြတ်ငွေအချိုး အမြတ်အစွမ်းသည် ကျွန်ုပ်၏ အိတ်ထောင်ထဲမှာရှိသည့် တကယ့်ငွေသားဖြင့် တိုင်းတာ ထားခြင်းဖြစ်ပြီး အမြတ်အစွမ်းသည် ၃၉ ရာခိုင်နှုန်းထက် များစွာပို့ခဲ့ပါသည်။

(စကားချပ်။) ။ ရင်းငွေမြတ်ငွေ အချိုး (cash-on-cash return) သည် တစ်နှစ်တာတွင် အခွန်မဆောင်ခင် စီးဝင်သည့် ငွေသားပမာဏနှင့် ငွေသား ရင်းနှီးမြှုပ်နှံမှု စုစုပေါင်း တန်ဖိုးတို့၏ အချိုးဖြစ်ပြီး ရာခိုင် နှုန်းဖြင့် ဖော်ပြသည်။ ဝင်ငွေရရှိစေသော တန်ဖိုးရှိ ပိုင်ဆိုင်မှုထံမှ ငွေစီးဆင်းမှုကို အကဲဖြတ်ရန် များသောအားဖြင့် သုံးစွဲသည်)

သူမှတ်ချက်ကြောင့် ကျွန်ုပ်၏ စိတ်ထဲ ရက်အတန်ကြောသည်အထိ အနောက်အယုက် ဖြစ်နေခဲ့သည်။ နောက်ဆုံး၌ သူထဲ ကျွန်ုပ် ဖုန်းဆက်ပြီး တွေ့ဆုံးရှိန်းဆိုသည်။ သို့မှသာ ကျွန်ုပ်သည် အမှန်အတိုင်း သီသွားအောင် ပြေားနိုင်မည်ဖြစ်သည်။ ကျွန်ုပ် အကြောင်း သူ ထပ်မံရေးသားခြင်းကို ဘာတစ်ခုမျှ ကျွန်ုပ် မမျှော်လင့်ထားကြောင်း၊ သူရေးသားခဲ့သည်ကို ပြန်ရပ်သိမ်းကြောင်း ရေးသားဖို့ကိုလည်း မမျှော်လင့်ပါကြောင်း သူကို ကျွန်ုပ်က ပြောပြ သည်။ ကျွန်ုပ် တောင်းဆိုလိုသည်ဟူ၍ သူရုံးခန်းသို့ ကျွန်ုပ်၏ ငွေစာရင်းကိုင်နှင့်အတူ လာရောက်လိုသည်။ ကျွန်ုပ်၏ မှတ်တမ်းမှတ်ရာများကို ပြု လိုသည်။ ၃၉ ရာခိုင်နှုန်း မည်သုံးရရှိခဲ့ကြောင်း ရှင်းပြလိုသည်။ သူက ဖော်ရွှေပျော်ရွှေ ပြန်ပြောသည်။ ကျွန်ုပ်တို့ တွေ့ဆုံးကြဖို့ ချိန်းဆိုလိုက်ကြသည်။

၃၉ ရာခိုင်နှုန်း မည်သုံးရခဲ့သည်ကို ကျွန်ုပ်နှင့် ကျွန်ုပ်၏ ငွေစာရင်းကိုင်တို့က သူကို ရှင်းလင်းတင်ပြသည်။ အမြတ်အစွမ်းကို အမှန်အတိုင်း မည်သုံး နားလည် သည်ကိုလည်း ပြောပြသည်။ ထိုအခါ သူက မှတ်ချက်ပြသည်။ “ဟုတ်ပါပြီ။” ခင်ဗျား လုပ်တာမျိုးကို သာမန် သူလို ငါလို ရင်းနှီးမြှုပ်နှံသူတွေ မလုပ်နိုင်ကြဘူး” သူမှတ်ချက်ကို ကျွန်ုပ်က ဖြေရှင်းသည်။ “သူတို့ လုပ်နိုင်ပါတယ်လို့ ကျွန်ုပ်တော်ဘယ်တုန်း

ကမျှ မပြောခဲ့ပါဘူး”

သူက ပြန်ပြောသည်။ “ခင်ဗျား လုပ်ပုံက အတော်အဆွဲရာယ်ကြီးတယ်”  
 ထိုစကားကို ကျွန်ုပ်က တုံ့ပြန်သည်။ “ပြီးခဲ့တဲ့ ငါးနှစ်တာမှာ သန်းချိတဲ့ ရင်းနှီးမြှုပ်နှံသူတွေ  
 ထရီလီယံချိတဲ့ ဒေါ်လာတွေ ဆုံးရှုံးခဲ့ကြတယ်။ အများစုက ခင်ဗျား ထောက်ခံ  
 ရေးသားထားတဲ့ စတော့နဲ့ ပေါင်းစုရန်ပုံငွေတွေမှာ ရှုံးကုန်ကြတယ်ဖြစ်ပါတယ်။  
 ပေါင်းစုရန်ပုံငွေတွေမှာ ရေရှည်အတွက် ရင်းနှီးမြှုပ်နှံကြတာမှာ ငွေကြေးဆုံးရှုံးခဲ့ကြတဲ့  
 သူ အများအပြားတို့ဟာ အဲဒီရင်းနှီးမြှုပ်နှံမှုမှ ရမယ့် အမြှတ်နဲ့ နေထိုင်ပြီး အငြိမ်းစားယဉ်း  
 ဘယ်တော့မျှ ဖြစ်လာတော့မှာ မဟုတ်ဘူး။ အဲဒါ ဆုံးရှုံးတဲ့အရေး မများဘူးလား”

“အင်း . . .။ အဲဒါ ကော်ပိုဂိုတ်တွေမှာ မသမာမှုတွေ များလွန်းလိုပါ”ဟု သူက  
 ခုခံကာကွယ်ပြောဆိုသည်။

“အဲဒါ တစ်စိတ်တစ်ပိုင်းအားဖြင့်တော့ မှန်ပါတယ်။ ဒါပေမဲ့ ဘဏ္ဍာရေးအစီအစဉ်  
 ရေးဆွဲပေးသူတွေ၊ စတော့ပွဲစားတွေ၊ ငွေရေး ကြေးရေး အကြံပေး ရေးသားတဲ့  
 စာနယ်ရင်းသမားတွေရဲ့ အကြံပေးချက် အညွှန်စားတွေကြောင့် ဆုံးရှုံးရသူတွေ  
 ဘယ်လောက်တောင်များနေသလဲ။ တကယ်လို့ ပေါင်းစုရန်ပုံငွေမှာ ရေရှည်အတွက်  
 ရင်းနှီးမြှုပ်နှံတာဟာ ကောင်းတဲ့စိတ်ကူးဆိုရင် ဘာလို့ လူတွေအများကြီးက ငွေတွေ  
 အများကြီး ဆုံးရှုံးကုန်ကြရတာလဲ”

သူက ပြန်ပြောသည်။ “ကျွန်ုတ်ပေးတဲ့ အကြံပေးချက်မှာ ကျွန်ုတ်ရပ်တည်  
 ပါတယ်။ ပေါင်းစုရန်ပုံငွေများ(mutual funds)ရဲ့ ရင်းနှီးမြှုပ်နှံမှုအစုစုတစ်ခုမှာ ရင်းနှီးမြှုပ်နှံမှု  
 အမျိုးမျိုးတို့မှာ ဖြန့်ကြက်ပြီး ရင်းနှီးငွေ ထည့်ဝင်ထားတဲ့အတွက် ရေရှည်အတွက်ဆိုရင်  
 ပေါင်းစုရန်ပုံငွေမှာ ရင်းနှီးမြှုပ်နှံတာဟာ သာမန်ရင်းနှီးမြှုပ်နှံသူတွေ အဖို့တော့  
 အကောင်းဆုံးပဲဆိုတဲ့ အကြံပေးချက်ကို ကျွန်ုတ် ဆက်ပြောနေဦးမှာပဲ”

“ကျွန်ုတ်သဘောတူပါတယ်။ ခင်ဗျားပေးတဲ့ အကြံက သာမန် ရင်းနှီးမြှုပ်နှံသူ  
 တွေအတွက် ဖြစ်နေတယ်။ ကျွန်ုတ်အတွက်တော့ မဟုတ်ဘူး”

ကျွန်ုပ်၏ ငွေစာရင်းကိုင်က ဝင်ပြောသည်။ “ရှုံးစိုက်တာကို နည်းနည်းလေး  
 ရွှေ့ပေးပြီး ကဲပြားတဲ့ အနာဂတ်စီးပွားရေး အကျိုးအမြတ် ရရှိခြင်းကို သုံးလိုက်မယ်ဆိုရင်  
 သာမန်ရင်းနှီးမြှုပ်နှံသူတစ်ဦးဟာ ပြန်ရတဲ့အမြတ် ပိုမြင့်မားသွားမယ်။ ဆုံးရှုံးမယ့်အရေး  
 ကလည်း ပိုနည်းပါးမယ်။ ဈေးကွက်မှာ အတက်အကျတွေ ဖြစ်နေတာကို ထိုင်ကြည့်  
 နေမဲ့အစား၊ ငွေကြေးဆရာကြီးတွေက နောက်တစ်ချိုကျရင် ဝယ်ယူ သင့်တဲ့ စတော့ကို

ကြိုးစားပြီး ဟောကိန်းထဲတဲ့ တာတွေကို နားထောင်နေမဲ့ အစား ရောဘတ်ရဲ့ 'သူငြေးဖေဖေ' အစီအစဉ်ကို ကျင့်သုံး လိုက်သင့်တယ်။ အဲဒီလိုဆိုရင် ဈေးကွက်မှာ ဈေးကျတိုင်း ဆောက်တည်ရာမရ ဖြစ်နေဖို့ မလိုတော့ဘူး။ နောက်တစ်ချိကျရင် ဘယ်ကလျှက မြင့်တက်မှာလဲဆိုတာကိုလည်း ပုံပန်နေဖို့ မလိုတော့ဘူး။ ရင်းနှီး မြှုပ်နှံသူက ပြန်ရငွေ ပိုမြင့်မားရုံတင်မကဘူး။ ရင်းနှီးရတဲ့ ငွေပမာဏကလည်း ပိုနည်းတယ်။ ဆုံးရုံး မယ့်အရေးကလည်း ပိုနည်းတယ်။ ဒါပေမဲ့ ငွေတွေက မှုပ်ပညာနဲ့ လုပ်ပေးထားတဲ့ အတိုင်း အလိုလို ဝင်လာနေမယ်။ တကယ်တော့ အဲဒီ မဟာဗျာဗျာကို ကျွန်ုတော်က မှုပ်ပိုက်ဆံလို့ မကြာခဏ ခေါ်လေ့ရှိပါတယ်"

၃၉ ရာခိုင်နှုန်း အမြတ်ငွေ ပြန်ရရေး စိတ်ကူး အကြံနှင့် ယခု မှုပ်ပိုက်ဆံတို့သည် ယခုလို အချိန်တို့တို့တောင်းတောင်း တွေ့ဆုံးပြောဆိုခြင်းတွင် ပြောပြစ်ရာများ များပြားလွန်းနေသည်။ သို့ဖြစ်ရာ မှုပ်ပိုက်ဆံအကြောင်း ပြောဆိုပြီး ချိန်တွင် တွေ့ဆုံးခြင်း အဆုံးသတ်ခဲ့ကြသည်။

ကျွန်ုပ် ဆိုခဲ့သည့် အတိုင်း စာနယ်ဇုံးသမားသည် ဖော်ရွှေပျူးနှုံးသည်။ အမြင် ကျယ်သည်။ သီတင်းပတ် အနည်းငယ် ကြားပြီး ချိန်တွင် ကျွန်ုပ်အကြောင်းကို သူက ဆောင်းပါး နောက်ထပ်တစ်ပုဒ် ထပ်ရေးသည်။ ထိုသို့ ရေးပေးရန် အတွက် ကျွန်ုပ်က တောင်းဆိုခဲ့ခြင်း မရှိပါ။ သူက ရေးသားထားရာတွင် အမြတ်မြင့်မြင့်မားမား မည်သို့ ကျွန်ုပ် ရရှိသည့် အကြောင်းနှင့် မှုပ်ပိုက်ဆံတို့ အကြောင်း မပါချေ။

ထို့အတွက် ကြောင့် ယခုစာအုပ်ကို ရေးသားဖို့ ကျွန်ုပ် စိတ်ကူး ရရှိခဲ့သည်။ ထို့အတွက် သူ့ကို ကျွန်ုပ် ကျေးဇူးတင်ရပေသည်။ ဤစာအုပ်သည် သာမန် ရင်းနှီး မြှုပ်နှံသူများအတွက် မဟုတ်ချေ။

(စကားချပ်။ ပေါင်းစုရန်ပုံငွေများ(Mutual Funds)သည် အများ သူငါတို့ ထည့်ဝင်သည့် ငွေလုံးငွေရင်းများကို ပေါင်းစုကာ ရန်ပုံငွေ ထူထောင်ပြီး ရင်းနှီးမြှုပ်နှံမှု ပြခြင်းဖြစ်သည်။ ထို့အတွက် ပေါင်းစုရန်ပုံငွေများလုပ်ငန်း တစ်ခုခုက တာဝန်ယူ ဆောင်ရွက်ခြင်းပြုရာ၌ များသောအားဖြင့် သာမန်ရှုယ်ယာများတွင် ရင်းနှီးမြှုပ်နှံမှုများ ပြလေ့ရှိသည်)

## အမေးများသည့် မေးခွန်းများ

ငှင်းစာနယ်၏င်းသမားနှင့် တွေ့ဆုံးပြီးသည့် နောက်တွင် အသေးစား ရင်းနှီးမြှုပ်နှံမှ တစ်ခုကို အလွန်မြင့်မားသော အမြတ်ပြန်ရခင်းဖြစ်ဖို့အတွက် သူငွေးဖေဖော် ပုံသေနည်းကားကို ကျွန်ုပ် ရှင်းပဲဖို့ အချိန်အခါသင့်ပြီဟု ကျွန်ုပ် ဆုံးဖြတ်ခဲ့သည်။ ဤစာအုပ်သည် အမေးများသည့် မေးခွန်းအချို့တို့ကို ဖြေကြားပေးဖို့အတွက် ကျွန်ုပ်ကို အခွင့်သာနေ စေသည်။ ထိုမေးခွန်းများကို များသောအားဖြင့် အဖြေပေးပို့ ကျွန်ုပ် ရှောင်လွှဲလျှို့သည်။

- ဒေါ်လာ တစ်သောင်းရှိတာ ဘယ်မှာ ရင်းနှီးမြှုပ်နှံရမလဲ
- ဘယ်လို ရင်းနှီးမြှုပ်နှံမှုမျိုးကို ခင်ဗျား ထောက်ခံချက် ပေးမလဲ
- ဘယ်နေရာကနေ ဘယ်လို စရမလဲ

ထိုသို့သော မေးခွန်းမျိုးတို့ကို အဖြေပေးပို့ ကျွန်ုပ်ဝန်လေးရသည့် အဓိက အကြောင်းတရားမှာ မှန်ကန်သည့်အဖြေသည် “ခင်ဗျားအပေါ်မှာ မူတည်ပါတယ်။ ကျွန်ုတော် လုပ်နေတာတွေဟာ များသောအားဖြင့် ခင်ဗျား လုပ်သင့်တာနဲ့ ကွဲလွှဲနေပါတယ်” ဟူ၍ ဖြစ်သည်။

ထိုသို့သော မေးခွန်းမျိုးတို့ကို အဖြေပေးပို့ ကျွန်ုပ်ဝန်လေးရသည့် နောက်ထပ် အကြောင်းတရားမှာ ထိုသို့သော မေးခွန်းမျိုးတို့ကို ကျွန်ုပ် အဖြေပေးပြီးသည့်အခါ ကျွန်ုပ် ဘာလုပ်သည့်နှင့် မြင့်မားသော အမြတ်ကို နည်းပါးသောငွေ၊ နည်းပါးသော ဆုံးရှုံးမည့်အရေးတို့ဖြင့် ကျွန်ုပ် မည်သို့ရရှိသည်တို့ကို လူအများတို့ကို ရှင်းပြသည်။ ထိုအခါ တုံ့ပြန်ပြောဆိုလျှို့ကြသည်တို့မှာ

- အဲဒါမျိုးကို ဒီမှာ လုပ်လို့မရဘူး။
- ကျွန်ုတော် မတတ်နိုင်ဘူး။
- အဲဒီထက် ပိုလွယ်တဲ့နည်း မရှိတော့ဘူးလား။

## အဘယ်ကြောင့် လူအများအပြားတို့ ဆုံးရှုံးကြရသနည်း

ကျွန်ုပ်၏ ထင်မြှင်ယူဆချက်မှာ သန်းချို့သောသူများသည် ထရီလီယံချို့သော အမေရိကန်ဒေါ်လာတို့ကို ဆုံးရှုံးသွားကြရသည်မှာ သူတို့၏ ငွေကို မည်သည့် နေရာတွင်

ရင်းနှီးမြှုပ်နှံရမည်နည်းဆိုသည့် မေးခွန်းအတွက် ခပ်လွယ်လွယ်အဖြစ်ကို ရှာကြသော ကြောင့် ဖြစ်သည်။ လူအများအပြားတို့တွင် ခပ်လွယ်လွယ်အဖြေများကို ပေးပို့ အဆင်သင့် ရှိထားပြီးသား ဖြစ်သည်။

- ငွေကို စုဆောင်းပါ
- အမျိုးမျိုးခက်ဖြာပြီး ရေရှည်အတွက် ရင်းနှီးမြှုပ်နှံပါ
- အကြွေးဝယ်ကတ် သုံးစွဲခြင်းကို ရပ်ပါ။ အကြွေးနံထမ့် ထွက်ပါ

ဤစာအုပ်သည် ခပ်လွယ်လွယ် အဖြေများကို လိုချင်သည့် သူများအတွက် ရေးသားထားခြင်း မဟုတ်ပါ။ သင်သည် လူအများစုတို့က သဘောတူလက်ခံဖို့ ပါပါ လာလာ ရှိကြမည့် အလွန်အကျိုး လွယ်ကူရှင်းလင်းသော ငွေရေးကြေးရေး အဖြေများကို နှစ်သက်သူ ဖြစ်ပါက ဤစာအုပ်သည် သင့်အတွက် ဟုတ်မည် မထင်ပါ။ ကျွန်ုပ်၏ အဖြေများသည် လူအများစုတို့အဖို့ ခက်ခဲလွန်းနေမည် ဖြစ်သည်။

ဤစာအုပ်သည် မိမိ၏ ငွေအပေါ် ထိန်းကျောင်းမှူ ပိုမိုရှိလိုသော သူများအတွက်သာ ရေးသားထားခြင်း ဖြစ်သည်။ မိမိ၏ ငွေဖြင့် ငွေ အမြောက်အမြား ပိုရအောင် လုပ်လိုသူများ အတွက်သာ ဖြစ်သည်။ ဤသည်ကို သင် စိတ်ဝင်စားသည်ဆိုပါက ဆက်လက်ဖတ်ရှုပါ။

### ချမ်းသာဖို့အတွက် အဆိုးဝါးဆုံး နည်းလမ်း

စာနယ်ဇ်းသမားက သူပေးသည့် အကြံပေးချက်သည် သူလိုင်းလို ဖြစ်သော သာမန်ရင်းနှီးမြှုပ်နှံသူများအတွက် ဖြစ်သည်ဟု ဆိုသော စကားသည် မှန်ကန်ပါသည်။ သို့သော် အဖြစ်မှန်မှု သူအကြံပေးချက်သည် ချမ်းသာဖို့အတွက် အခက်ခဲဆုံး နည်းလမ်း ဖြစ်နေသည်။ အလုပ်အကိုင်ရှိသောသူများသည် အငြိမ်းစား အစီအစဉ်အတွက် သူတို့၏ ငွေကို ထည့်ဝင်ကြသည်။ ထိုအစီအစဉ်သည် ပေါင်းစပ်ရန်ပုံငွေ များထဲသို့ စုပေါင်းစပ်ပေါင်း ထည့်ဝင်ကြခြင်း ဖြစ်သည်။ ငှုံးသည် ဘဝတွင် နေးကျွေးသော ဘတ်စ်ကားကို တက်စီး ခြင်း ဖြစ်သည်။ ထိုဘတ်စ်ကားသည် အင်ဂျင်ကျနေဖြံ ဖြစ်သည်။ မြန်မြန်မသွားနိုင်တော့ချေ။ ငွေရေးကြေးရေး အမြတ်ပြန်ရခြင်းများ အထွက်အထိပ်သို့ မရောက်နိုင်ချေ။ ထိုဘတ်စ် ကားသည် ဘရိတ်လည်း မကောင်းတော့ချေ။ သို့ဖြစ်ပေရာ ကုန်းဆင်းတွင် အလွန် ကြောက်စရာကောင်းသည်။

ရေရှည်အတွက် အငြိမ်းစားအစီအစဉ်တစ်ခုထဲသို့ ငွေထည့်ဝင်ခြင်းသည် သာမန် ရင်းနှီးမြှုပ်နှံသူများအတွက် ကောင်းသောအကြံ ဖြစ်သော်လည်း ကျွန်ုပ်အဖို့မှာမူ ဂင်းသည် နေးကျားသည့်၊ ဆုံးရုံးမည့် အရေး များပြားသည့် ထိထိရောက်ရောက် အကျိုးရှိခြင်း ကင်းသည့်၊ အခွန်မြင့်မားသည့် ရင်းနှီးမြှုပ်နှံမှ ဖြစ်သည်။

### **ပိုကောင်းသည့် ရင်းနှီးမြှုပ်နှံများ ရှိနေပါသည်**

တန်ဖိုးရှိ ပိုင်ဆိုင်မှု လေးမျိုး ရှိသည်။ စီးပွားရှုလုပ်ငန်း၊ အိမ်ခြုံ မြေ၊ တန်ဖိုးရှိ ပိုင်ဆိုင်မှုပြု စာရွက်စာတမ်းများနှင့် ကုန်စည်များ ဖြစ်သည်။ ရိုးရင်းသော ရင်းနှီးမြှုပ်နှံ မှုသည် ငွေကြေးကို ငွေလုံးငွေရင်း ကြေးမားသည့် ထိပ်ပိုင်း ၅၀၀ စာရင်းဝင် ကုမ္ပဏီများတွင် ရင်းနှီးမြှုပ်နှံခြင်း ဖြစ်သည်။ ပေါင်းစုရန်ပုံငွေ မန်နေဂျာအများစုတို့အတွက် ထိပ်ပိုင်း ၅၀၀ စာရင်းပါ ကုမ္ပဏီတို့ကို စံထားပြီး ရင်းထက်သာအောင် ရင်းနှီးမြှုပ်နှံမှုကို ပြုကြသည်။ ကံဆိုးသည်မှာ ပိုသာအောင် လုပ်နိုင်သူ အတော်နည်းပါးပါသည်။

ထိုသို့သော ရင်းနှီးမြှုပ်နှံခြင်းမျိုးအတွက် မေးခွန်းထွက်ပေါ်သည်။ “ထိပ်ပိုင်း ၅၀၀ ထက် ပိုသာအောင် လုပ်နိုင်တဲ့သူ မဆိုစလောက်ပဲ ရှိတယ်ဆိုရင် ရန်ပုံငွေကို စီမံခန့်ခွဲဖို့ မန်နေဂျာတစ်ယောက်ထားတာ ဘာထူးမှာလဲ။” အဲဒီ ထိပ်ပိုင်း ၅၀၀ စာရင်း ဝင်လုပ်ငန်းမှာ ကိုယ့်ဘာ သာကိုယ် ရင်းနှီးမြှုပ်နှံလိုက်ရင် ပြီးနေတာပဲ”

ကျွန်ုပ်က အဖြေပေးသည့်မှာ “ကျွန်ုတော်လည်း ထိနည်းလည်းကောင်း မေးခွန်းကို မေးပါတယ်။ ခင်ဗျားက ဒေါ်လာတစ်သောင်းကို အိမ်ခြုံမြေမှာ ရင်းနှီးမြှုပ်နှံလိုက်ရင် ဘဏ်ကနေ ခင်ဗျားက ဈေးငွေယူ လို့ ရသွားတယ်။ စုစုပေါင်းတန်ဖိုးရဲ့ ၆ ဆအထိ အဲဒီအိမ်ခြုံမြေကို အပေါင်ထားပြီး ဈေးယူလို့ရတယ်။” ဒီတော့ ဘဏ်ဆဲကနေ ခင်ဗျားရမှာ ဒေါ်လာ ကိုးသောင်း ဖြစ်ပါတယ်။ ထိပ်ပိုင်း ၅၀၀ မှာ ရင်းနှီးမြှုပ်နှံရင် ဆယ်စုနှစ်တစ်ခုမှာ ပုံမှန်အားဖြင့် ကြေးထွားနှုန်းအရဆုံးရင် အဲဒီဒေါ်လာ တစ်သောင်းဟာ တစ်သောင်းရှစ်ထောင် ဝန်းကျင်လောက်အထိ တိုးတယ်။ အိမ်ခြုံမြေမှာ ခင်ဗျားရဲ့ ဒေါ်လာ တစ်သောင်းရယ်၊ ဘဏ်ရဲ့ငွေ ကိုးသောင်းရယ် ရင်းနှီးမြှုပ်နှံထားရင် ဆယ်စုနှစ်တစ်ခုမှာ ဒေါ်လာ ၁၅၈,၀၀၀ ဝန်းကျင်အထိ တိုးတယ်”

လူအများတို့ကို မေးနေကျ မေးခွန်းတစ်ခုကို ကျွန်ုပ် ကြိမ်ဖန်များစွာ ကြားရသည်။ “အဲဒီလိုဆုံးရင် လူတွေက ဘာလို့ အိမ်ခြုံမြေမှာ ရင်းနှီးမြှုပ်နှံတာကို ဘာလို့ ပိုမလုပ်ကြတာလဲ”

ကျွန်ုပ် ပြန်ဖြေလေ့ရှိသည်မှာ “အိမ်ခြီးမြေမှာ ရင်းနှီးမြှုပ်နှံဖို့ဆိတာ ခင်ဗျားအနေဖြင့် ပိုတော်တဲ့ ရင်းနှီးမြှုပ်နှံသူတစ်ဦး ဖြစ်မှ လုပ်လို့ရမယ်။ အိမ်ခြီးမြေမှာ ရင်းနှီးမြှုပ်နှံမှ အောင်အောင်မြင်မြင်ဖြစ်ဖို့ဆိတာ ငွေကြေးစီမံမှုအပိုင်းမှာလည်း တတ်ကျမ်းမှုတွေ ပိုရှိဖို့ လိုအပ်ပါတယ်။ ပြီးတော့ ငွေလုံးငွေရင်းကလည်း ပိုကြီးမားပါတယ်။ စီမံခန့်ခွဲတာကိုလည်း ပိုကရိစိက်ပေးရတယ်။ ဒီတော့ ပေါင်းစု ရန်ပုံငွေလုံမျိုး ပိုင်ဆိုင်မှုပြ စာရွက်စာတမ်းတွေမှာ ရင်းနှီးမြှုပ်နှံရတာက ပိုလွယ်တယ်။ ဈေးလည်း မကြီးဘူး။ စီမံခန့်ခွဲဖို့ကလည်း နည်းနည်းပါးပါးပဲ လုပ်ရတယ်။ ဒီတော့ လူအများစုတို့က အဲဒီလိုဟာမျိုးတွေမှာ ရင်းနှီးမြှုပ်နှံမှုကို ပိုလွယ်ဖြစ်ကြပါတယ်”

(စကားချပ်။ ။ ထိပ်ပိုင်း ၅၀၀ လုပ်ငန်းစာရင်းကို အမေရိကန်နိုင်ငံတွင် အက်စ်အင်ပါ ၅၀၀ အညွှန်းကိန်း(S&P 500 Index)ဖြင့် ဖော်ပြသည်။ အမေရိကန်မှ ငွေလုံးငွေရင်း အလွန်ကြီးမားသော ထိပ်တန်း လုပ်ငန်းကြီးမားအတွက် အညွှန်းကိန်း ဖြစ်သည်။ ထိုအညွှန်းကိန်းကို အမြဲမပြတ် ပြုစုပေးနေသည့် လုပ်ငန်းအမည်မှာ Standard & Poorဖြစ်သဖြင့် S&P ဟု အတိုကောက် ခေါ်ဝေါ်ကြခင်း ဖြစ်သည်။ အညွှန်းကိန်းသည် ကုမ္ပဏီချရေး ၅၀၀ တွင် စာရင်းသတ်ထားသဖြင့် S&P 500 Index ဟု ခေါ်ဝေါ်ကြသည်။)

### အဓိုမ်းအထက်ဆုံး တန်ဖိုးရှိပိုင်ဆိုင်မှု

အမေရိကန်မှ အက်စ်အင်ပါ ၅၀၀ အညွှန်းပါ လုပ်ငန်းများသည် နိုင်ငံတကာ ဈေးကွက်တစ်ခု ဖြစ်သည်။ အိမ်ခြီးမြေသည် ပြည်တွင်း သက်သက် ဈေးကွက်ဖြစ်သည်။ ဆိုလိုသည်မှာ အကယ်၍ သင်သည် နပ်နောသော ရင်းနှီးမြှုပ်နှံသူတစ်ဦးဖြစ်ပါက အိမ်ခြီးမြေတွင် ရင်းနှီးမြှုပ်နှံခြင်းသည် ပိုမြင့်မားသော အမြတ်ပြန်ရခြင်းကို ဖြစ်တွန်းမည် ဖြစ်သည်။ သင်၏ ဒေါ်လာ တစ်သောင်းကို အက်စ်အင်ပါ ၅၀၀ တွင် ထည့်ဝင်ပါက အများနည်းတူသာ အမြတ်ပြန်ရမည် ဖြစ်ပြီး အိမ်ခြီးမြေ တွင် ရင်းနှီးမြှုပ်နှံမည်ဆိုပါက ဒေါ်လာ ၁၅၈,၀၀၀ ဖြစ်စေ၊ များများစားစား ပိုများ၍ ဖြစ်စေ၊ ငှုံးထက် လျော့နည်း၍ ဖြစ်စေ အမြတ်ပြန်ရမည် ဖြစ်သည်။ အကယ်၍ သင်သည် ဆိုးဝါးသော အိမ်ခြီးမြေ ရင်းနှီးမြှုပ်နှံသူတစ်ဦး ဖြစ်နေလျှင် သင်၏ ဒေါ်လာတစ်သောင်း အကုန်လုံး ဆုံးရှုံးလိမ့်မည်။ ထို့ထက်မက ဆုံးရှုံးသွားနိုင်ပြီး ဘက်မှ ဈေးငွေများ သင့်မှာ အကြေးတင်နေလိမ့်မည်။ အိမ်ခြီးမြေတွင် ရင်းနှီးမြှုပ်နှံခြင်း အောင်မြင်မှုသည် သင်က ရင်းနှီးမြှုပ်နှံသူ တစ်ဦးအဖြစ် လုပ်ကိုင်ခြင်းအပေါ်မှာ မူတည်နေသည်။ အက်စ်အင်ပါတွင် အောင်မြင်မှုသည် အက်စ်အင်ပါ

၅၀၀ စာရင်းဝင် ကုမ္ပဏီများအပေါ်၌သာ မူတည်ပေသည်။

“ဒေါ်လာ တစ်သောင်းရင်းပြီး ဒေါ်လာ ၁၅၈,၀၀၀ ထက် ပိုရအောင် လုပ်လို့ရသလား”  
 ဟူသည့် မေးခွန်းအတွက် အဖြေများ “ရပါတယ်။ ဒါပေမဲ့ အဲဒီလို အမြတ်ပြန်ရတာမျိုးကို  
 ရဖို့အတွက် ရင်းနှီးမြှုပ်နှံသူက စီးပွားရှာလုပ်ငန်း၊ ပါဝါကို များသောအားဖြင့် သုံးစွဲပေးဖို့  
 လိုတယ်” တန်ဖိုးရှိ ပိုင်ဆိုင်မှု လေးမျိုး ရှိနေရာ၌ စီးပွားရှာလုပ်ငန်းသည် တန်ဖိုးရှိ  
 ပိုင်ဆိုင်မှုအားလုံးတွင် အစွမ်းအထက်ဆုံး ဖြစ်သည်။ သို့သော် စတင်လုပ်ကိုင်ဖို့၊  
 တည်ဆောက်ဖို့နှင့် စီမံထို့တို့အတွက် တတ်ကျမ်းမှုများ အမြင့်မားဆုံး ဖြစ်နေဖို့ လိုအပ်  
 သည်။ စီးပွားရှာလုပ်ငန်းကို တည်ဆောက်ရာတွင် တော်သောသူသည် အိမ်ခြံမေ့  
 ရင်းနှီးမြှုပ်နှံမှုများတွင်လည်း တော်ကြပြီး အလွန်တရာ့မြင့်မားသော အမြတ်ပြန်ရခြင်းများ  
 ရဖို့ ဖြစ်နိုင်ခြာ ရှိသည်။

**အလွန်တရာ့မြင့်မားသော အမြတ်ပြန်ရခြင်းများ ရရှိအောင်  
 မည်သို့ လုပ်ကိုင်ပေးရမည်နည်း**

ဤစာအုပ်ပါ ဖော်ပြချက်တရာ့ပို့တို့သည် ကျွန်ုပ် ရေးသားထားသည့် အခြား  
 ‘သူငြေးဖေဖေ’စာအုပ်များတွင် ဖော်ပြပေးထားပါသည်။ ဤစာအုပ်သည် မြင့်မားသော  
 အမြတ်ပြန်ရခြင်းများ ရရှိစေမည့် ရင်းနှီးမြှုပ်နှံမှုကို မည်သို့ပြုရမည့်ဆိုသည့် အကြောင်း  
 အရာထဲသို့ ယခင်က ကျွန်ုပ်ရေးသားခဲ့သမျှတို့ထက် ထဲထဲဝင်ဝင် ပိုရောက်အောင်  
 ရေးသားထားသည်။ ကျွန်ုပ်၏ သူငြေးဖေဖေက ကျွန်ုပ်ကို သင်ပြပေးခဲ့သော ငွေကြေး  
 အရှိန်တင်ခြင်းများကို မိတ်ဆက်ပေးထားသည်။

ဤစာအုပ်တွင် အမျိုးမျိုး ခက်ဖြာပြီး ရှေ့ရည်အတွက် ရင်းနှီးမြှုပ်နှံခြင်းများသည်  
 များသောအားဖြင့် အကောင်းဆုံးအကြံပေးချက် အဘယ်ကြောင့် မဖြစ်ရသည်ကို သင်  
 တွေ့ရှိမည်။ ထိုအကြံပြုချက်အတိုင်း ရွေးကွက်နောက်သို့ လိုက်ကြသော လူအများအပြား  
 တို့ အဘယ်ကြောင့် ဆုံးရှုံးကြရသည်ကိုလည်း သင် တွေ့ရှိပါလိမ့်မည်။

အောင်မြင်သော ရင်းနှီးမြှုပ်နှံသူတစ်ဦး၏ အကောင်းဆုံး လျှို့ဝှက်ထားသည့်  
 သေ့ချက်မှာ အမျိုးမျိုးခက်ဖြာပြီး ရင်းနှီးမြှုပ်နှံခြင်းမျိုး မဟုတ်ဘဲ ပေါင်းစည်းပြီး  
 ရင်းနှီးမြှုပ်နှံခြင်းမျိုးကို ပြခြင်းဖြစ်သည်။ တန်ဖိုးရှိ ပိုင်ဆိုင်မှုတစ်ခုတည်းမှာ  
 ရင်းနှီးမြှုပ်နှံခြင်း မဟုတ်ဘဲ အောင်မြင်သော ရင်းနှီးမြှုပ်နှံသူများသည် တန်ဖိုးရှိပိုင်ဆိုင်မှု  
 အတန်းအစားများ နှစ်ခုသုံးခုကို ပေါင်းစည်းပြီးနောက် ထိုပိုင်ဆိုင်မှုများမှ တစ်ဆင့်

အရှိန်တင်သည်။ အားထပ်ဖြည့်တင်းသည်။ ငွေစီးဝင်ခြင်းကို ကာကွယ်သည်။ သာမကတစ်ခုမှာ မိုက်ခရီးဆောင်သူ ဘီလ်ဂိုတ်သည် ကမ္ဘာပေါ်တွင် အချမ်းသာဆုံးပုဂ္ဂိုလ် ဖြစ်လာသည်မှာ စီးပွားရောလုပ်ငန်း၏ စွမ်းပကားနှင့် တန်ဖိုးရှိ ပိုင်ဆိုင်မှုပြ စာရွက်စာတမ်းများ၏ စွမ်းပကားတို့ကို ပေါင်းစပ်ခဲ့ခြင်းကြောင့် ဖြစ်သည်။ သူသည် အရဲစွန်း လုပ်ကိုင်သည့် လုပ်ငန်းရှင်တစ်ဦး၏ အိပ်မက်များ အများအပြား၊ စီးပွားရောလုပ်ငန်းတစ်ခု တည်ဆောက်ခြင်း၏ အိပ်မက်များ အများအပြားတို့ကို ထမြေက် အောင်မြင်ခဲ့ပြီး စီးပွားရောလုပ်ငန်းကို စတော့ဖျေးကွက်မှတစ်ဆင့် လူထူထံသို့ ခေါ်သွားခဲ့သည်။ တစ်နည်းဆိုရသော သူ၏ စီးပွားရောလုပ်ငန်း၏ အပိုင်းတစ်ခုကို တန်ဖိုးရှိပိုင်ဆိုင်မှုပြ စာရွက်စာတမ်းအဖြစ်သို့ ပြောင်းပေးခဲ့သည်။ ထိုစာရွက်စာတမ်းကို အစရှုယ်ယာဟု ခေါ်ခေါ်ကြသည်။ အကယ်၍ ဘီလ်ဂိုတ်သာသူ သူ့ကုမ္ပဏီကို လူထူထံသို့ ခေါ်မသွားခဲ့လျှင် သူသည် ချမ်းသာသူတစ်ဦး ဆက်ဖြစ်နော်းမည်။ သို့သော အသက် မကြီးခင်မှာ ကမ္ဘာ့အချမ်းသာဆုံးပုဂ္ဂိုလ်အဖြစ်သို့ သူ ရောက်ရှိမည် မဟုတ်ချေ။ ရှင်းရှင်းလေး တင်ပြရလျှင် တန်ဖိုးရှိ ပိုင်ဆိုင်မှု အတန်းအစား နှစ်မျိုးကို ပေါင်းစပ်ပြီး သူ၏ ကြွယ်ဝမှုကို အရှိန်တင်ပေးခဲ့ခြင်းဖြစ်သည်။ သူသည် မိုက်ခရီးဆော်ဖို့၏ ဝန်ထမ်းတစ်ဦးအဖြစ် ရသောလစာကို ပေါင်းစုံ ရန်ပုံငွေများတွင် အမျိုးမျိုးခက်ဖြာပြီး ရင်းနှီးမြှုပ်နှံမှုပြုခြင်းဖြင့် သူသည် ကမ္ဘာအချမ်းသာဆုံးပုဂ္ဂိုလ် ဖြစ်လာခဲ့ခြင်း မဟုတ်ချေ။ ဒေါ်နယ်ထရန်းသည် အိမ်ခြံမြေတွင် ရင်းနှီးမြှုပ်နှံခြင်းများပြုသော စီးပွားရောလုပ်ငန်းကို ပိုင်ဆိုင်ခြင်းဖြင့် သူ့ငွေကြားအပေါ် ပိုကြီးမားသော အမြတ်ပြန်ရခြင်းများကို ရရှိခြင်းဖြစ်သည်။ ဝါရန်ဘေးဖစ်တ်သည် ကမ္ဘာပေါ်တွင် အကြီးမားဆုံး ရင်းနှီးမြှုပ်နှံသူ ဖြစ်သည်။ သူသည် အခြားစီးပွားရောလုပ်ငန်းများတွင် ရင်းနှီးမြှုပ်နှံမှုပြုသော စီးပွားရောလုပ်ငန်းတစ်ခုကို ပိုင်ဆိုင်ထားခြင်းဖြင့် အလွန်မြင့်မားလွန်းသော အမြတ်ပြန်ရခြင်းများကို ရရှိနေသည်။

**ကြီးသော စီးပွားရောလုပ်ငန်း၊ ငယ်သော စီးပွားရောလုပ်ငန်း**

သင်၏ စီးပွားရောလုပ်ငန်းသည် ကြီးကိုကြီးရမည် သို့မဟုတ် အိမ်ခြံမြေလုပ်ငန်းတွင် လုပ်ကိုင်နေရမည်ဟု မဆိုလိုပေါ့။ ဆိုလိုချက်မှာ ရင်းနှီးမြှုပ်နှံသူသည် စီးပွားရောလုပ်ငန်းငယ်တစ်ခုကို ပိုင်ဆိုင်ထားပြီး အိမ်ခြံမြေတွင် ရင်းနှီးမြှုပ်နှံထားသူ ဖြစ်နိုင်သည်။ သက်မွေး အလုပ်နှစ်မျိုးတို့ လက်ဝယ်ရှိနေပြီး တစ်မျိုးက လူပုဂ္ဂိုလ်အတွက်ဖြစ်ပြီး

နောက်တစ်မျိုးမှာ ငွေအတွက် ဖြစ်သည်။ ဥပမာအားဖြင့် ကျွန်ုပ်ကို စာရေးဆရာတစ်ဦးဟု အသိများကြသည်။ ငါးသည် ကျွန်ုပ်၏ သက်မွေးအလုပ် ဖြစ်သည်ဟု ဆိုပါစို့။ ကျွန်ုပ်၏ ငွေအတွက် သက်မွေးအလုပ်မှာ အိမ်ခြံမြေ ဖြစ်သည်။ ဤနေရာ၌လည်း အရေးကြီး သည့်အချက်မှာ တန်ဖိုးရှိပိုင်ဆိုင်မှ အမျိုးအစားတစ်ခုအထဲတွင် ခက်ဖြာခြင်းကို မပြုဘဲ တန်ဖိုးရှိပိုင်ဆိုင်မှ အတန်းအစား နှစ်မျိုးသုံးမျိုးတို့ကို ပေါင်းစည်းရန် ဖြစ်သည်။ သင်သည် စီးပွားရာလုပ်ငန်းကယ်ပိုင်ရှင်တစ်ဦးများသာ ဖြစ်နေလျှင်လည်း စီးပွားရာ လုပ်ငန်းကြီးတစ်ခုနည်းတူ ငွေကြေးဆိုင်ရာ အားသာချက်များကို ယူဖို့ အခွင့်သာ နေပေါ်သည်။ ကြီးမားသော စီးပွားရာလုပ်ငန်းကြီးတစ်ခုနှင့် စတော့ရေးကွက်တို့က ဘီလ်ဂိုဏ်ကို အမေရိကန်ဒေါ်လာ ဘီလျှော့များစွာ ချမ်းသာသူတစ်ဦးဖြစ်အောင် လုပ်ပေးခဲ့သည့်နည်းတူ စီးပွားရာလုပ်ငန်းကယ်တစ်ခု၊ အိမ်ခြံမြေနှင့် တန်ဖိုးရှိပိုင်ဆိုင်မှုပြ စာရွက်စာတမ်းများက သင့်ကို အမေရိကန်ဒေါ်လာ သန်းပေါင်းများစွာ ချမ်းသာသည် သူအဖြစ်သို့ တစ်ဆယ်နှစ် မပြည့်ခင်မှာပင် ရောက်ရှိစေနိုင်သည်။ မေးခွန်းမှာ ကဲ့ပြားသော တန်ဖိုးရှိပိုင်ဆိုင်မှ အတန်းအစား အနည်းဆုံး နှစ်မျိုးတွင် ရင်းနှီးမြှုပ်နှံမှု ပြရန်အတွက် အလွန်တော်သောသူ တစ်ဦးဖြစ်လာနိုင်သလား။ ဖြစ်လာနိုင်ပါသည် ဆိုလျှင် ငွေကြေးဆိုင်ရာ မော်အစွမ်း ဖြစ်ပေါ်နိုင်ပေသည်။

### စုပေါင်းညီနှင့်ဆောင်ရွက်မှုနှင့် အထွေထွေအပြားပြား

အလွန်တရာမြှင့်မားသော အမြတ်ပြန်ရခြင်းများအတွက် သူငွေး ဖေဖော် ပုံသေနည်းကားအကြောင်းကို ဤစာအုပ်တွင် သင် လေ့လာ သင်ယူနိုင်မည်ဖြစ်သည်။ သူငွေးဖေဖော် သူသားနှင့် ကျွန်ုပ်တို့ကို သွန်သင်ခဲ့သည်မှာ ထက်သန်သော အကြောင်းများ မိမိမှာ ရှိအောင် လုပ် ထားရမည်။ ထို့နောက် ငွေကြေးဆိုင်ရာအားများ၏ စွမ်းပကားကို ပေါင်းစည်းခြင်းနှင့် အရှိန်တင်ခြင်းတို့ ပြရမည်။

ငွေကြေးဆိုင်ရာ အားများမှာ -

- စီးပွားရာလုပ်ငန်း
- အိမ်ခြံမြေ
- တန်ဖိုးရှိပိုင်ဆိုင်မှုပြ စာရွက်စာတမ်း
- သင့်ကို ငွေချေးသည့် ဘဏ်လုပ်ငန်းမှ ချေးငွေ

- အခွန်ဥပဒေများ
- ကော်ပိုရိတ်ဥပဒေများ

ပေါင်းစည်းခြင်းသည် ပေါင်းစပ်ပြီး အတူတက္က လည်ပတ်လုပ်ကိုင်ခြင်းကို ဆိုလိုသည်။ ခက်ဖြာခြင်းသည် ခွဲခြားပြီး တသီးတခြား လည်ပတ်လုပ်ကိုင်ခြင်းကို ဆိုလိုသည်။

အကယ်၍ ဤအား ခြောက်မျိုးစလုံးကို ပေါင်းစည်းပြီး အရှိန်တင်ပေးနိုင်သူသည် ငွေအနည်းငယ်မျှဖြင့် စတင်ပြီး အလွန်တရာ မြင့်မားသော အမြတ်ပြန်ရခြင်းများကို ရရှိမည်။ ဤအား ခြောက်မျိုးစလုံးကို ထူးကဲစွာဖြင့် ပေါင်းစည်းသောအလုပ်ကို လုပ်ကိုင်ပါက မော်ပိုက်ဆုံးမဟုတ် ငွေကြေးဆိုင်ရာ စပေါင်းညီနှင့်ဆောင်ရွက်မှု အကျိုးရလဒ် ဖြစ်ပွားမည်။

### စပေါင်းညီနှင့်ဆောင်ရွက်မှု အကျိုးရလဒ် ဆိုသည်မှာ အဘယ်နည်း

စပေါင်းညီနှင့်ဆောင်ရွက်မှု အကျိုးရလဒ်၏ ဆိုလိုရင်းကို အဓိပ္ပာယ်သတ်မှတ်ပုံမှာ တစ်ခုလုံးသည် အပိုင်းအားလုံးစုစုပေါင်းထက် ပိုကြီးမားသည်ဟု၍ ဖြစ်သည်။ ရိုးရင်းစွာ ဆိုရလျှင်  $1+1=2$  ဟု ဆိုလိုသည်။ ဤနမူနာတွင် ပေါင်းလဒ်သည် ၄ ဖြစ်သည်။ ၄င်းသည် အစိတ်အပိုင်းများဖြစ်သည့် ၁ နှင့် ၁ တို့ကို ပေါင်းလျှင်  $1+1=2$  ရရှိခြင်း ထက် ပိုကြီးမားသည်။

စပေါင်းညီနှင့်ဆောင်ရွက်မှု အကျိုးရလဒ်၏ နမူနာ နောက်တစ်ခု ကို တင်ပြရလျှင် သင်သည် ဖရံစွေးများနှင့် မြေဆွေးတစ်ပုံကို ယူသည် ဆိုပါရှိ။ မြေဆွေးချည်းသက်သက်သည် အစွောင်းအပောင်အဖြစ်သို့ ကြီးထွားအောင် ပြုပေးနိုင်ခြင်း မရှိချေ။ ဖရံစွေးပေါ်တွင် မြေဆွေးများ ထပ်ထည့်ပြီး ပုံပေးလျှင်လည်း အစွောင်းအပောင်အဖြစ် ကြီးထွားမည် မဟုတ်ချေ။ နေရာ့ခြည်နှင့် ရေတို့ကို ဖြည့်ထည့်ပြီး မြေဆွေးတွင် ဟန်ကျပန်ကျ ပေါင်းစပ်ပေးလိုက်မည်ဆိုပါက အစွောင်းရှတ်တရာက်အပင် ပေါက်လာမည်။ စတင်ကြီးထွားမည်။ ဤသည်မှာ မြေဆွေး၊ နေရာ့ခြည်နှင့် ရေတို့အကြားတွင် စပေါင်းညီနှင့်ဆောင်ရွက်မှု အကျိုးရလဒ် ထွက်ပေါ်ခြင်းဖြစ်ပြီး အစွောင်းတွင် ထူးထူးခြားခြား ဖြစ်ပွားသွားဖို့ အကြောင်းတရားများ ကို ဖန်တီးပေးလိုက်ခြင်း ဖြစ်သည်။

ငွေကြေးတွင်လည်း အလားတူပင် ဖြစ်ပွားသည်။ မှန်ကန်သင့်မြတ်သော

အစိတ်အပိုင်းများနှင့်အတူ သင်၏ ငွေကြေးသည် ထူးထူးခြားခြားကြီးထွားသွားနိုင်သည်။ အကယ်၍ သင်၏ ငွေကြေးသည် အမျိုးမျိုး ခက်ဖြာထားသော မြေဆွေးပုံ၏ အောက်တွင် မြှုပ်နှံထား မည်ဆိုလျှင် မို့တက်ဖို့သာ ရှိလိမ့်မည်။ မှုံးပိုက်ဆံအဖြစ်သို့ ရောက်ရှိတော့မည် မဟုတ်ပေ။

### စုပေါင်းညီနှင့်ဆောင်ရွက်မှု အကျိုးရလဒ်၏ စွမ်းပကား

ဤစာအုပ်သည် သင်၏ ငွေကြေးကို မည်သို့ ကကြီးဆင်ပြီး ထိန်းချုပ်ရမည် ဆိုသည့်အကြောင်းကို ဖော်ပြပေးထားသည်။ ထိုအတွက် ကွဲပြားသည့် ငွေကြေးဆိုင်ရာ အားများကို အသုံးပြုပြီး ငွေကြေးဆိုင်ရာ စုပေါင်းညီနှင့်ဆောင်ရွက်မှု အကျိုးရလဒ်ကို ဖန်တီးမည်ဖြစ်သည်။ ထို့နောက် မှုံးပိုက်ဆံအဖြစ်သို့ ရောက်စေမည်ဖြစ်သည်။

သိသာနေသည်မှာ ဤစာအုပ်သည် သူလိုင်းလို ရင်းနှီးမြှုပ်နှံသူတို့အတွက် မဟုတ်ခြင်း ဖြစ်သည်။ စာနယ်ဇင်းသမားကို ကျွန်ုပ်က အမြတ်ပြန်ခြင်း ၃၉ ရာခိုင်နှုန်း မည်သို့ရအောင် လုပ်သည့်ကို ရင်းပြ သည့်အခါ သူက ကျွန်ုပ်ကို ပြောခဲ့သည့်စကားကို ပြန်တင်ပြရလျှင် “ခင်ဗျား လုပ်တာမျိုးကို သာမန် သူလိုင်းလို ရင်းနှီးမြှုပ်နှံသူတွေ မလုပ်နိုင်ကြဘူး”

ထပ်ပြောလိုသည်မှာ ကျွန်ုပ်က ထိုစကားကို တုံ့ပြန်ပြောဆိုခဲ့ သည်မှာ “သူတို့ လုပ်နိုင်ပါတယ်လို့ ကျွန်ုတော် ဘယ်တုန်းကျွဲ့ မပြော ခဲ့ပါဘူး” ဟူ၍ ဖြစ်သည်။ ဤစာအုပ်သည် မိမိ၏ ငွေကြေးကို သူစိမ့်းလက်ထဲအပ်နှံလိုခြင်း မရှိသူများအတွက်ဖြစ်ပြီး ထိုသို့အပ်နှံပြီးသော အခါ နောင်တစ်ချိန် မိမိ လိုအပ်သည့်အခါ အပ်နှံထားသည့်ဆိုတွင် မိမိ၏ ပိုက်ဆံများ ရှိနေပါစေဟု ဆုတောင်းနေရသည့်အဖြစ်ကို မလိုလားသူများအတွက် ဖြစ်သည်။ ဤစာအုပ်သည် မိမိ၏ ငွေကြေးအပေါ် ထိန်းချုပ်မှု ပိုရှိလိုသူများအတွက် ဖြစ်ပြီး သူလိုင်းလို ရင်းနှီးမြှုပ်သူတို့ ရရှိသည့် သူလိုင်းလို အမြတ်ပြန်ခြင်းများထက် ပိုသာလိုသူများအတွက် ဖြစ်သည်။ ဤစာအုပ်သည် သင် ဘာလုပ်ရမည်ကို ခရေစွဲ တွင်းကျ ပြောပြပေးမည် မဟုတ်ပေ။ အဘယ်ကြောင့်ဆိုသော် သင် ချမ်းသာလာဖို့ သင် ဘာလုပ်မည်၊ မည်သို့ လုပ်မည်ဆိုသည်တို့ သည် အမှန်စင်စစ် သင်နှင့်သာ သက်ဆိုင် သောကြောင့် ဖြစ်သည်။ သို့သော် ဤစာအုပ်က အချို့သော ရင်းနှီးမြှုပ်နှံသူများသည် သူလိုင်းလို ရင်းနှီးမြှုပ်နှံသူများထက် အချိန်ကာလ ပိုတိတောင်းပြီး ဆုံးရှုံးမည့်အရေး ပိုနည်းပါးသည့်အပြင် ရင်းနှီးမြှုပ်နှံရသည် ငွေပမာဏကလည်း ပိုနည်းနေပါလျက်

အဘယ်ကြောင့် ပြန်ရသည့် အမြတ်များသည် ပိုများနေရသည်ကို သင် သဘောပါက်စော့  
သွန်သင်ပေးမည် ဖြစ်သည်။

**စတော့ချေးကွက်ထဲတွင် အမေရိကန်ဒေါ်လာ တစ်သောင်း ရင်းနှီးမြှုပ်နှံခြင်းဖြင့်  
အမေရိကန်ဒေါ်လာ တစ်ဆယ်သိန်းရအောင် လုပ်နိုင်မည်လော**

ဤစာအုပ်ကို ဖတ်ရှုပြီးသောအခါ သင့်မှာ ရှိသည့် အမေရိကန် ဒေါ်လာ  
တစ်သောင်းဖြင့် အလားတူရလဒ်များကို သင် လုပ်ကိုင်နိုင်မည် လောဆိုသည်မှာ  
သင့်အပေါ်၌သာ မူတည်ပါသည်။

ပိုအရေးပါသည့် မေးခွန်းမှာ “အမေရိကန်ဒေါ်လာ တစ်သောင်းကို ရင်းနှီး  
မြှုပ်နှံခြင်းဖြင့် တစ်ဆယ်နှစ်အတွင်းမှာ အမေရိကန်ဒေါ်လာ တစ်ဆယ် သိန်း ဖြစ်အောင်  
လုပ်ဖို့ဆိုသည်မှာ စတော့ချေးကွက်၌သာ လုပ်ကိုင်နိုင်ခြင်းလော” ဟူ၍ ဖြစ်သည်။  
အလားတူ မေးခွန်းကို အိမ်ခြီးမြေတစ်မျိုးတည်းတွင်သာ ရင်းနှီးမြှုပ်နှံသူတို့ကိုလည်း  
မေးမြန်းရမည်။ ဖြစ်ရပ်အများစုအတွက် အဖြေမှာ ဟင့်အင်း ဖြစ်သည်။ အလွန်တရာ  
မြင့်မားသော အမြတ်ပြန်ရခြင်းကို တန်ဖိုးရှိ ပိုင်ဆိုင်မှု အတန်းအစား တစ်မျိုးတည်းဖြင့်  
ရရှိ အလွန်ခဲယဉ်းသည်။ သို့သော် ထိုကဲ့သို့သော ရင်းနှီးမြှုပ်နှံမှုမျိုးကို လူအများတို့  
ပြုကြစ်မြှုပြစ်နေသည်။ သူတို့က ကွဲပြားသော တန်ဖိုးရှိ ပိုင်ဆိုင်မှု အတန်းအစားများတွင်  
ရင်းနှီးမြှုပ်နှံခြင်း မပြုကြချေး။ ကွဲပြားသော တန်ဖိုးရှိပိုင်ဆိုင်မှုများတွင် သူတို့  
ရင်းနှီးမြှုပ်နှံပြီး ကွဲပြားသော အရိုန်တင်ပေးခြင်းများ၏ စွမ်းပကားကို ပေါင်းစပ်  
ပေးမည်ဆိုပါက သူတို့သည် ရင်းနှီးမြှုပ်နှံမှု စပေါင်းညီနှင့် ဆောင်ရွက်မှု အကျိုးရလဒ်ကို  
သူတို့ ဖန်တီးနိုင်ကြမည်။ ထိုအခါ အလွန်တရာမြင့်မားသော အမြတ်ပြန်ရခြင်းများကို  
ရရှိဖို့ ဖြစ်နိုင်သွားမည်။

### **အမေရိကန်တို့၏ နံပါတ်(၁)အကြောက်**

ကျွန်ုပ်ဟောပြောနေစဉ် အမျိုးသမီးတစ်ဦးက လက်တစ်ဖက်မြောက်ပြုပြီး မေးခွန်း  
မေးမြန်းခွင့် တောင်းကာ မေးမြန်းသည်။ “အလွန်တရာမြင့်မားတဲ့ အမြတ်ပြန်ရခြင်းများက  
ဘာလို့ အရေးကြီးတာလဲ။ ဖြည့်ဖြည့်ချင်း ချမ်းသာလာတာ ဘာဖြစ်နေလို့လဲ။ ပိုက်ဆံက  
ဘာ အကြောင်းကြောင့် အတော် အရေးကြီးနေရတာလဲ။ ပျော်ရွင်မှုရှိဖို့က ပိုအရေး  
မကြီးဘူးလား”

ပိုက်ဆံအကြောင်းနှင့် သူတွေးဖြစ်ဖို့အတွက် ကျွန်ုတ်တော် ဟောပြောသည့် အခါတိုင်း ပရီသတ်ထဲမှ တစ်ယောက်ယောက်က ထွေလုံး ငော့လုံးဖြင့် ပိုက်ဆံအရေးမကြီးသည့် သဘောထားကို ထပြောလေ့ ရှိသည်။ ဤတစ်ကြိမ်တွင် ကျွန်ုတ်တော်က အသင့်ပြင်ဆင် လာသည်။ ယူအက်စ်အေ တူဒေးသတင်းစာထဲမှ ဆောင်းပါးတစ်ပုဒ်ကို ဝေပေးလိုက်သည်။ ငှင့်သတင်းစာက စစ်တမ်းကောက်ယူခဲ့ပြီးသောအခါ၍ အမေရိကန်တို့၏ နံပါတ်(၁) အကြောက်သည် ပိုက်ဆံမရှိတော့မည့်အရေး ဖြစ်ကြောင်း တွေ့ရှိခဲ့သည်။ သူတို့၏ နံပါတ်(၁)အကြောက်သည် ကင်ဆာ မဟုတ်ချေ။ ရာဇ်ဝတ်မှု မဟုတ်ချေ။ နျေးကလိယားစစ်ပွဲ မဟုတ်ချေ။ နံပါတ်(၁)အကြောက်သစ်သည် သူတို့ ဒို့မင်းသည့်အခါ ငွေမရှိသည့်အဖြစ်ကို ကြံရမှာ ကြောက်ကြခြင်း ဖြစ်သည်။ အကြောက် သစ်သည် ငွေမရှိဘဲ အသက်ရည်ရည် နေရမည့်အရေး ဖြစ်သည်။ သူတို့ ဒို့မင်းသည့်အခါ လူမှုဖူလုံရေးနှင့် ကျွန်ုးမာရေး စောင့်ရောက်မှုတို့သည် သူတို့ကို ကုညီပေးဖို့ အနားသို့ လာကြမည် မဟုတ်ကြောင်း သူတို့ သိထားကြသည်။

မေးခွန်းမေးသည့် အမျိုးသမီးကို ငှင့်ဆောင်းပါးအား ပရီသတ် ကြားသိအောင် ကျွန်ုပ်က ဖတ်ပြခိုင်းလိုက်သည်။ ထို့နောက် သင်ပုန်း ပေါ်တွင် “ပိုက်ဆံ၏ ဂိမ်း” ဟု ခေါင်းစဉ်ကို ရေးသားလိုက်သည်။ ထိုခေါင်းစဉ်၏အောက်တွင် ယေားကွက်ပုံ ရေးဆွဲပြ လိုက်သည်။

ပိုက်ဆံဂိမ်း	
အသက်	ကာလအပိုင်းအခြား
၂၅-၃၅	ပထမကွာတား
၂၅-၃၅	ဒုတိယကွာတား
ထက်ဝက်အချိန်ခါ (ဘဝတစ်သက်တာ ထက်ဝက်အချိုးအကျော်)	
၄၅-၅၅	တတိယကွာတား
၅၅-၆၅	စတုလွှာကွာတား
အချိန်ပို(အငြိမ်းစားယူဖို့ မကတ်နိုင်ခြင်း)	
အခါနောင်းခြင်း (အခုဘာလ)	

အမျိုးသမီးက ဆောင်းပါးကို ဖတ်ရှု၍ ပြီးသောအခါ ကျွန်ုပ်က “၂၀၁၀ ခုနှစ်မှာ အမေရိကန်လူဦးရေ ၇၈ သန်းတို့ဟာ အသက် ၆၅ နှစ်နဲ့ အထက်မှာ ရောက်ရှိနေကြမယ်ဆိုတာ ခင်ဗျား သိသလား။ ပြီးတော့ သုံးဦးမှာ တစ်ဦးက အငြမ်းစားယူပြီး နေထိုင်ဖို့အတွက် အစီ အစဉ် မရှိကြဘူး”

“ကျွန်ုပ်မ ကြားသိပြီးပါပြီ။ ဒါပေမဲ့ ဘာလို့ ရှင်က ဂိမ်းလို့ ခေါ်ဝေါ တာလဲ”

“ဂိမ်းတွေဟာ များသောအားဖြင့် လေးပိုင်းခွဲထားတယ်။ တစ်နာရီရဲ့ လေးပုံ တစ်ပုံဖြစ်တဲ့ ၁၅ မိနစ်စီ ခွဲထားလေ့ရှိတယ်။ အသက် ၂၅ နှစ် ၀န်းကျင်မှာ ကျွန်ုပ်တော်တို့ ကျောင်းပြီးသွားကြတယ်။ ၆၅ နှစ်မှာ အငြမ်းစားယူဖို့ အစီအစဉ်လုပ်ထားကြတယ်။ ဒီတော့ ပိုက်ဆံဂိမ်းကို ကျွန်ုပ်တော်တို့ နှစ် ၄၀ ကစားကြတယ်။ ဒီတော့ လေးပုံတစ်ပုံဟာ ၁၀ နှစ် ကြားတယ်။ အဲဒီ နှစ် ၄၀ အတွင်းမှာ ကျွန်ုပ်တော်တို့က အငြမ်းစားယူရင် ငွေရှိ နေစေဖို့အတွက် တစ်ခါတလေမှာ ငွေတာချို့ကို ဘားဖယ်ပြီး စုထားကြတယ်။ ကျွန်ုပ်တော်က ဂိမ်းထဲကနေ ဒုတိယ ကွာတားပြီးဆုံးခဲ့ပြီးတဲ့နောက် ၄၇ နှစ်ကျေမှ အပြင်ထွက်နိုင်ခဲ့တယ်။ ကျွန်ုပ်တော့နေ့း ကင်မ်က သူ့ဂိမ်းကို အသက် ၃၇ နှစ်မှာ နိုင်အောင် လုပ်နိုင်ခဲ့တယ်။ သူ့ရဲ့ ပထမကွာတားပြီးခဲ့ပြီး သိပ်မကြာခင်မှာ ဖြစ်ပါတယ်။ ဂိမ်းအကြောင်း ကျွန်ုပ်တော် ပြောပြနေတာကို ခင်ဗျား သဘောပါက်ပြီလား”

ငယ်ရွယ်သူ အမျိုးသမီးက ခေါင်းညီတိပြုသည်။ သူက လက်ထဲတွင် ယူအက်စ်အေ တူဒေး ဆောင်းပါးစာရွက်ကို ဆုပ်ကိုင်ထားဆဲ ဖြစ်သည်။ “တကယ်လို့ သူတို့မှာ ငွေ အလုပ်အလောက်မရှိတာကြောင့် အသက် ၆၅ နှစ်ကျော်တဲ့အထိ အလုပ်လုပ်နေရမယ်ဆိုရင် အဲဒါကို အချိန်ပိုလို ခေါ်တယ်” ဟု ပြောရာ ကျွန်ုပ်က “အဲဒါ အမှန်ပဲ။ အလုပ်လုပ်တာကြောင့် ကျျှိုးကျုန်းမာမာ ဖြစ်နေတာမို့ ကောင်းတယ်လို့ ဆိုနိုင်ပေမဲ့ မတတ်သာလို့ လုပ်နေရတာနဲ့ လုပ်ချင်စိတ်ရှိလို့ လုပ်နေရတာ မတူပါဘူး” ဟု ရှင်းပြလိုက်သည်။

“အခါနွောင်းခြင်းဆိုတာကတော့ ခင်ဗျားက အသက်ရှင်နှီးကြွာ နေဆဲဖြစ်ပေမဲ့ ကိုယ်ခန္ဓာက ဆက်လက်လုပ်ကိုင်ဖို့ မစွမ်းသာတော့ဘူး”

ကျွန်ုပ်က ခေါင်းညီတိပြလိုက်သည်။ “အမှန်ပဲ” ထို့နောက် ကျွန်ုပ်က မေးမြန်းသည်။ “ခင်ဗျားက အမျိုးသမီးတစ်ဦးဖြစ်နေလို့ အသက်ကို မမေးတော့ပါဘူး။ ခင်ဗျားရဲ့ အသက်ကို မပြောဘဲ ခင်ဗျားက ပိုက်ဆံဂိမ်းမှာ ဘယ်ကွာတားကို ရောက်နေပြီဆိုတာ ပြောပြပေးပါလား။ ဂိမ်းထဲမှာပဲ ရှိနေတုန်းလား၊ ဂိမ်းကို အနိုင်ပိုင်းပြီးပြီလား”

“ကျွန်ုပ်မ အသက်ဘယ်လောက်ရှိပြီဆိုတာ ပြောပြဖို့ ၀န်းမလေးပါဘူး။ ကျွန်ုပ် ၃၂ နှစ်

ရှိပြီ။ ရှင်ပြောတဲ့ ပိုက်ဆံဂိမ်းရဲ့ ပထမကွာတားမှာ ကျွန်မ ရောက်နေပါတယ်။ ကျွန်မ ဂိမ်းကို နိုင်ဖို့ အဝေးကြီးလိုနေပါသေးတယ်။ ကျောင်းပညာသင်စရိတ် ချေးငွေအကြေးထဲ နှစ်နေပါတယ်။ ပြီးတော့ ဒိမ်ဝါယ်ထားတာ အရှစ်ကျွဲ ဆပ်နေရတယ်။ ကားဝယ် ထားတာလည်း အရှစ်ကျွဲ ဆပ်နေရတယ်။ အခွန်တွေ အမျိုးမျိုးကိုလည်း ဆောင်ရတယ်။ ကျွန်မ ရသမျှ အကုန်ကုန်တာပဲ။ တစ်နေ့တစ်နေ့ အလျှော့မီအောင် မနည်းသုံးနေရတယ်” ကျွန်ပိုက သူမ ပြောပြသည်တို့ အခန်းထဲ ပဲတင်ထပ် ပျုံနှံရန် အချိန်ပေးသည့်အနေဖြင့် ပံ့ကြကြာ အသံတိတ်ပြီး နေလိုက်သည်။ ပြီးမှ စကားစလိုက်သည်။ “ရှိုးသားတာအတွက် ကျေးဇူးတင်ပါတယ်။ ခင်ဗျားက ဘဝရဲ့ စတုတ္ထကွာတားကို စတင်ချိန်မှာ အသက်က ၅၅ နှစ်။ တကယ်လို့ စတော့ရေးကျက်မှာ ငွေတွေ အတော်များများ ရှုံးထားတယ် ဆိုရင် ရေရှည်အတွက် ခင်ဗျား ရင်းနှီးမြှုပ်နှံနိုင်ပြီးမှာလား။ နောက်ထပ် ရေးကျချိန်တွေကို ခင်ဗျား တောင့်ခံပေးနိုင်မှာလား။ ခင်ဗျား ရှာတဲ့ငွေတွေရဲ့ တန်ဖိုးက နှစ်စဉ် ၁၀ ရာခိုင်နှုန်း ကျနေတာကို အသာစောင့်ကြည့်ရင်း အလုပ်လုပ်နေမှာလား”

“ဟင့်အင်း”

“ငွေအလုံအလောက် ရှိနေဖို့ အရေးကြီးတယ်ဆိုတာ အခု ခင်ဗျား သဘောပါက်ပြီ ထင်တယ်။ ပြီးတော့ ခင်ဗျားရဲ့ ငွေရေးကြေးရေးဆိုင်ရာ ညက်ပညာကို တိုးမြှင့်ပေးပြီး အချိန်ပိုတိတိအတွင်းမှာ နှစ်နာဆုံးရှုံးမှု ပိုနည်းနည်းဖြင့် ပိုမြင့်မားတဲ့ အမြတ်ပြန်ခြင်းတွေ ဖန်တီးဖို့ အရေးကြီး တယ် ဆိုတာလည်း ခင်ဗျားသဘောပါက်ပြီ ထင်ပါတယ်”

သူမက ခေါင်းညိတ်ပြသည်။

ကျွန်ပိုတင်ပြသည့်အချက်ကို အားဖြည့်တင်းသည့်အနေဖြင့် ကျွန်ပိုက “ခင်ဗျားရဲ့ ငွေကြေးအနာဂတ်ကို တက်လိုက်ကျလိုက် ဖြစ်နေတဲ့ စတော့ရေးကျက်အပေါ် လောင်းကြေး ထပ်ထားတာဟာ အဓိပ္ပာယ်မရှိသလောက် ဖြစ်နေတယ်ဆိုတာကိုလည်း အခု ခင်ဗျား သဘောပါက်နှင့်ပြီ ထင်ပါတယ်။ ဘယ်စတော့တွေက အလားအလာကောင်းနေပြီး ဘယ် စတော့တွေက အေးစက်နေမလဲ ဆိုတာကို မှန်းဆပြီး လုပ်ကိုင်တဲ့ သူစိမ်းတွေရဲ့ လက်ထဲကို ခင်ဗျားရဲ့ ငွေတွေ အပ်နဲ့ထားတာဟာ ဟန်မကျပါလား ဆိုတာကိုလည်း ခင်ဗျား အခု သဘောပါက်ပြီ ထင်ပါတယ်။ ခင်ဗျားအသက်ကြီးလာတဲ့အခါ အလုပ် လုပ်ရတာ ပိုပင်ပန်းလာတယ်။ အခွန်တွေကို ပိုပေးဆောင် ရတယ်။ ပြီးတော့ တစ်သက်လုံး ပင်ပင်ပန်းပန်း လုပ်ကိုင်ခဲ့တာတွေအတွက် ပြသစရာ ခင်ဗျားမှာ ဘာမှ မရှိပါလားဆိုတာ သိလာမယ်”

ပိမ့်မှင့်မားသည့် အမြတ်ပြန်ရခြင်းများအတွက် ပိုက်ဆံကို ထိန်းချုပ်ထားခြင်းသည် အဘယ်ကြောင့် အရေးပါသည်ကို ယခုအခါ သူမ သဘောပေါက်သွားပြီ ဖြစ်သည်။ ကျွန်ုပ်က ဆက်လက်ဖြည့်စွက် ပြော ကြားလိုက်သည်။ “အိမင်းချိန်မှာ လက်ထဲ ငွေမရှိ မယ့်အရေးဟာ အမေရိကန်တွေအတွက် အကြီးမားဆုံးအကြောက် ဖြစ်နေရတာကို အခုခံ့ရင် ခင်ဗျား သဘောပေါက်ပြီ ထင်ပါတယ”

“ဟုတ်ကဲ့။ ဖေဖေနဲ့ မေမေတို့က လာမယ့်နှစ်ပိုင်းအတွင်းမှာ ကျွန်ုမနဲ့အတူ လာနေကြရတော့မယ့်အရေးအတွက် သူတို့ စိုးရိမ်ပူပန်နေကြ တယ်။ ကျွန်ုမလည်း စိုးရိမ်ပူပန်မိပါတယ်။ သူတို့ကို ကျွန်ုမ အရမ်းချစ်ပါတယ်။ သူတို့မှာ သားသမီးဆိုလို့ ကျွန်ုမတစ်ယောက်ပဲ ရှိပါတယ်။ ကျွန်ုမမှာ ယောက်ကျားနဲ့ ကလေးသုံးယောက် ရှိတယ်။ ကျွန်ုမယောက်ကျားနဲ့ ကျွန်ုမတို့က အိမ်က ကလေးတွေရဲ့ ပညာရေး၊ အိမင်းနေတဲ့ မိဘ နှစ်ပါး၊ ပြီးတော့ ကျွန်ုမတို့ အသက်ကြီးတဲ့အခါ အပြိမ်းစားယူပြီးရင် ငွေရှိနေဖို့ အဲဒါတွေ အကုန်လုံးကို ဘယ်လိုလုပ်ပြီး တစ်ပြိုင်တည်း လုပ်ပေးဖို့ ငွေကြေးတတ်နိုင်မှာလဲ”

## သားကောင်တစ်ဦး မဖြစ်စေနင့်

အခန်းထဲတွင် တိတ်ဆိတ်သွားပြန်သည်။ အခြားသူများသည်လည်း အလားတူ ငွေကြေး ဆိုင်ရာ ပြဿနာများ ရှိနေသည်ကို ကျွန်ုပ် သိနေသည်။ ကျွန်ုတော်က လေသံအေးအေးဖြင့် ပြောလိုက်သည်။ “ဒေါ်လာ ၁၀ သန်းက အရေးသိပ်မကြီးလုပါဘူး။ အရေးကြီးတာ ခင်ဗျားတို့ရဲ့ ငွေကြေးဆိုင်ရာ အနာဂတ်ကို ထိန်းချုပ်ထားနိုင်ဖို့ ဖြစ်ပါတယ်။ ခင်ဗျားရဲ့ ပိုက်ဆံဂိမ်းကို ခင်ဗျားကိုယ်တိုင် ကစားတတ်အောင် သင်ရမယ်။ ခင်ဗျားရဲ့ ပိုက်ဆံတွေကို တြေားသူတစ်ဦးက ယူပြီး ခင်ဗျားအတွက် ပိုက်ဆံဂိမ်းကို ကစားပေးတာ မဖြစ်စေရဘူး။ ခင်ဗျား မြန်မြန်ဆန်ဆန် ချမ်းသာသွားဖို့ကို ကျွန်ုတော် ပြောနေတာ မဟုတ်ဘူး။ ချမ်းသာတဲ့ သူတွေက ဘာလို့ ပိုချမ်းသာသွားကြတာလဲ ဆိုတာကို သဘောပေါက်ဖို့ ပြောနေတာပါ။ ပြီးတော့ ပိုက်ဆံဂိမ်းမှာ ခင်ဗျားက သားကောင်အဖြစ်ကို မရောက်ဖို့ ပြောနေတာပါ။ ပိုက်ဆံဂိမ်းကို ကစားနေကြသူတွေရဲ့ သားကောင် တစ်ဦးအဖြစ်ကို ခင်ဗျားတို့ ရောက်သွားမှာကို ကျွန်ုတော်မလိုလားပါဘူး။ ဂိမ်းကို သဘောပေါက်ထားရင် ခင်ဗျား ပိုထိန်းချုပ်လို့ ရသွားမယ်။ ကိုယ့်ပိုက်ဆံအပေါ်မှာ တာဝန်ပိုယူနိုင်လာမယ်။ ခင်ဗျားရဲ့ ငွေကြေးအနာဂတ်ကို ခင်ဗျား ပိုထိန်းကျောင်း ပေးနိုင်လာမယ်”

## အခါမန္တင်းသေးပါ

အမျိုးသမီးက “ကျွန်မ ဂိမ်းကို နိုင်ဖို့ ဖြစ်နိုင်သလား”ဟု မေးသည်။ ကျွန်ပ်က ပြန်ဖြေလိုက်သည်။ “သေချာတာပေါ့။ သဘောထား အမြင် ပြောင်းလဲတာနဲ့ စတင်ရမယ်။ သဘောထား အမြင် ပြောင်းလဲပြီးရင် တစ်ဆယ်နှစ် အစီအစဉ်ကို ရေးသားရမယ်။ ကျွန်တော် ထပ်ပြောပါမယ်။ အဲဒါက မြန်မြန်ဆန်ဆန် ချမ်းသာဖို့အတွက် မဟုတ်ဘူး။ အဲဒါက ဂိမ်းကို သင်ယူဖို့နဲ့ ဂိမ်းကို ကစားဖို့ ဖြစ်ပါတယ်။ ဂိမ်းကို ကစားတတ်သွားတဲ့ အခါ ဂိမ်းက ပျောစရာပိုကောင်းလာမယ်။ နှစ်တွေကြောလာတဲ့ အခါ လူအများစုက ပြောကြမယ်။ အရင်တုန်းက ငါဘာလို့ ဒီဟာကို မလုပ်ခဲ့ရတာလဲ။ ဒီဟာက ဂိမ်းကောင်း တစ်ခုပဲလို့ သူတို့ ပြောကြမယ်”

“တကယ်လို့ ကျွန်မက မပြောင်းလဲဘူးဆိုရင် ဂိမ်းကို နိုင်ဖို့ ခဲယဉ်းနေမယ်။ အဲဒါ ဟုတ်လား”

“ကျွန်တော့မှာ အနာဂတ်ကို ကြည့်တဲ့ စာတ်ဖန်လုံး မရှိဘူး။ ဒါပေမဲ့ ကလေးက သုံးယောက်၊ အသက်ကြီးကုန်ပြီဖြစ်တဲ့ မိဘနှစ်ပါး၊ ခင်ပွန်းသည်တို့အတွက် ငွေကြေးလိုအပ်ချက်တွေ ရှိနေတာကြောင့် ကျွန်တော်ပြောချင်တာကတော့ ဂိမ်းက အခု ကတည်းက အနိုင်ရနေပြီ။ ခင်ဗျားက အနိုင်ရတာ မဟုတ်ဘူး။ စလိုက်ဖို့အတွက် နောက်ကျေတယ်ရယ်လို့ မရှိ ပါဘူး။ ဒီတော့ စောနိုင်သမျှ စောစော စတင်လိုက်ပါ။ ခင်ဗျားမှာ ရှိတဲ့ ပိုက်ဆံတွေ၊ ခွန်အားတွေ အကုန်လုံး ကုန်တော့မှ ထလုပ်တာမျိုး မလုပ်ဖို့ ကျွန်တော်ပြောချင်ပါတယ်။ ငွေကြေးနဲ့ ပတ်သက်လို့ ဆိုးဝါးတဲ့ အကြံပြု ချက်တွေ ယူပြီး ရေရှည်အတွက် ရင်းနှီးမြှုပ်နှံမှုတွေ လုပ်ကိုင်မယ်ဆိုရင် ခင်ဗျား မနည်း ရှာထားရတဲ့ပိုက်ဆံတွေ ထည့်ထားတဲ့ ရင်းနှီးမြှုပ်နှံမှုထံမှ ခင်ဗျား မျှော်လင့်ထားသလို ရမှား မဟုတ်ဘူး။ အလုပ်ကို ပိုကြီးစား လုပ်ကိုင်ပြီး ရှိနေတဲ့ ငွေကြေးပြဿနာတွေ ပျောက်သွားမယ်လို့ မျှော်လင့်ထားရင်လည်း ထင်ထားသလို ဖြစ်လာမှာ မဟုတ်ဘူး။ ပိုတောင် ဆိုးသွား နိုင်တယ်။ အလုပ်လုပ်တာကို ဘယ်တော့မှ ရပ်လိုက်လို့ မရဘူးဆိုတာ သိလာလိမ့်မယ်။ တစ်မန္တက်မှာ အိပ်ရာကထတော့ “ငါငွေတွေ ဘယ်သူယူသွားသလဲ”လို့ မေးတဲ့ လူသန်းပေါင်းများစွာလို့ ခင်ဗျားမလုပ်ပါနဲ့”

အမျိုးသမီးက ခေါင်းညိုတ်ပြသည်။ ထိုင်ခုံမှာ ပြန်ထိုင်သည်။ သူမသည် စဉ်းစား တွေးတော်စရာများ များပြားနေပြီ ဖြစ်သည်။ သူမ၏ ပိုက်ဆံများကို ထိန်းချုပ်မည် သို့မဟုတ် အလွယ်နည်းဖြစ်သော သူမထက် ငွေကြေးကိစ္စတွင် ပိုတော်သည်ဟု သူမ

မျှော်လင့်ထားသူ၏ လက်ထဲသို့ သူမ၏ ပိုက်ဆံများထည့်ပြီး ရင်းနှီးမြှုပ်နှံမှုများ ပြခိုင်းမည် ဆိုသည်ကို သူမ စဉ်းစားဆုံးဖြတ်ရမည်။ ထိုရွေးချယ်မှုကို သူမ ကိုယ်တိုင်သာ ပြေားနိုင်ပါသည်။

ထိုအတွက် ဤစာအုပ်က ပြောပြထားသည်။ ဤစာအုပ်သည် ပိုက်ဆံဂိမ်းအကြောင်း ဖြစ်သည်။ သင့်ငွေကြေးအပေါ် သင်၏ ထိန်းချုပ် မှုကို သုတစ်ပါး လက်ထဲသို့ ထည့်ပြီး ဂိမ်းကို ကစားခိုင်းမည် သို့မဟုတ် ကိုယ့်ပိုက်ဆံကို ကိုယ်ကိုယ်တိုင် ထိန်းချုပ်ပြီး သင့်အနာဂတ်နှင့် ဂိမ်းကို ထိန်းချုပ်မည်ဆိုသည်ကို ရွေးချယ်ရမည့်အကြောင်း ဖြစ်သည်။ ကျွန်ုပ်၏ သူငွေးဖေဖေက ပြောသည်မှာ “မင်းရဲ့ ပိုက်ဆံကို မင်း ထိန်းချုပ်မှု ရယူ ထားတယ်ဆိုရင် မင်းဘဝကို မင်းကိုယ်တိုင် ထိန်းချုပ်ထားတယ်” ဟူ၍ ဖြစ်သည်။ ထိုအပြင် သူက ပြောပြသည်မှာ “မင်းရဲ့ ပိုက်ဆံတွေကို သူစိမ်းလက်ထဲ အပ်နှံထား လိုက်တယ်ဆိုရင် မင်းရဲ့ ပိုက်ဆံတွေက အဲဒီသူစိမ်းအတွက် အရင် အလုပ်လုပ်ပေးလိမ့်မယ်” ပြီးမှ မင်းအလုပ်လာမယ်”



အပိုင်း [ ၁ ]

## ဘာကို ရင်းနှီးမြှုပ်နှံရမလဲ

သင့်ရဲ ရင်းနှီးမြှုပ်နှံမှုပေါ်ပိုင်း ပိုကောင်းလာတာနဲ့မျ ပိုကောင်းတဲ့  
ရင်းနှီးမြှုပ်နှံမှ အကြံပေးချက်ကို သင် ရရှိပါလိမ့်မယ်။

သူငြောင်း



အခန်း (၁)

## အရောင်းသမားတစ်ဦးကို မေးပါ

တကယ်လို့ ခင်ဗျားက ပိုတော်တဲ့ ရင်းနှီးမြှုပ်နှံသူတစ်ဦး  
ဖြစ်ချင်တယ်ဆိုရင် အရောင်းဆွယ်စကားနဲ့ ကြောင်းကျိုး ခိုင်လုံတဲ့  
ရင်းနှီးမြှုပ်နှံမှု အကြံပေးချက်တို့အကြား ကွဲကွဲပြားပြား သိအောင်  
သင်ယူထားပါ။

သူငြောင်း

“ကျွန်တော့မှာ ဒေါ်လာတစ်သောင်းရှိတယ်။ ဘာကို ရင်းနှီးမြှုပ်နှံရင် ကောင်းမလဲ”  
မိတ်ဆက်စကားတွင် တင်ပြခဲ့သည် အတိုင်း ရိုးရှင်းသောမေးခွန်းအား မည်သို့ အဖြေ  
ပေးရမည်ဆိုသည်ကို နှစ်ပေါင်းအတန်ကြာသည် အထိ ကျွန်ုပ် မသိခဲ့ချေ။ အစောပိုင်းတွင်  
ဟြာမေးခွန်းအတွက် ကျွန်ုပ် ပြန်လည်ပြောကြားခဲ့သည်တို့မှာ ကိုးရိုးကားရားနိုင်လှသည်။  
ထောက်လည်ကြောင်ပတ် ဖြစ်နေခဲ့သည်။ မရေမရှာ ဖြစ်နေခဲ့သည်။ ကျွန်ုပ် အဖြေပေးပို့  
မစွမ်းသာ ဖြစ်နေခဲ့ရသည် အကြောင်းမှာ ထိုသို့ ရိုးရှင်းသည့် မေးခွန်းတစ်ခုသည် ရိုးရှင်း  
နေသော်ငြားလည်း ဆီလျော်သည့် အဖြေမှာ ထိုသို့ ရိုးရှင်းခြင်းမဖြစ်သောကြောင့် ဖြစ်  
သည်။ ကျွန်ုပ်တို့အားလုံးသည် ကွာခြားကြသည်။

ကျွန်ုပ်တို့သည် ကွဲပြားသော ဘဝလမ်းကြောင်းများမှ လာကြသည်။ စိတ်ကူးသော  
အပိုင်မက်များမှာလည်း မတူကြချေ။ စိတ်လူပ်ရှားခံစားမှုများအရ တွယ်နောင်ကြ



ကျမ်းကျင်သူများသည် လူအများတို့အား သူတို့၏ ငွေများကို ဈေးကွက်ထဲတွင် ဆက်လက်ထားရှိဖို့ ပြောဆိုကြသည်။ ရောင်းထုတ်ပစ်ရမည့်အစား ငွေကြေး ကျမ်းကျင်သူတို့က ဝယ်ကြဖို့ ပြောဆိုသည်။ လူအများအပြားတို့က စကားကို နားထောင်ပြီး ဝယ်ယူကြသည်။ အောက်ဆုံးသို့ ရောက်သည်အထိ ဝယ်ကောင်းတုန်း ဖြစ်သည်။

ဆိုရိုးစကားဟောင်း ရှိသည်။ “တက္ကဆီယာ၌မောင်းတို့က ကျွန်ုပ်တို့၏ စတော့များ အတွက် အကြံပေးစကား ပြောဆိုကြလျှင် ရောင်းရ မည့်အခါန် ဖြစ်သည်” ထိုဆိုရိုးစကားသည် ငွေကြေးကျမ်းကျင်သူများကိုလည်း ထည့်သွင်းပြီး အကျိုးဝင်စေသင့်သည်။

### ဆင်ခြင်တုတရား၏ အသံများ

၁၉၉၅ ခုနှစ်နှင့် ၂၀၀၀ ပြည့်နှစ်အစောပိုင်းတို့ကြားကာလတွင် စီးပွားပွင့်လန်းခြင်းများ အရားအမူး ဖြစ်ပေါ်နေခဲ့စဉ် ပြည်ထောင်စု အရန်ငွေ၏ ဥက္ကဋ္ဌ အလန်ဂရင်းစပန်နှင့် ကမ္မားအကြီးကျယ်ဆုံး ရင်းနှီးမြှုပ်နှံသူ ဝါရန်ဘတ်ဖော်ဖော်တို့ထံမှ စကားသံတစ်ခုစီ ထွက်ပေါ်ခဲ့သည်။ မစွေတာ ဂရင်း စပန်က မကောင်းမကန်းများ အလျှောပယ်ဖြစ်နေသည် ဟု ဆိုသည်။ ဝါရန်ဘတ်ဖော်ဖော်တ်က စတော့ဈေးကွက်ကို လက်ရှောင်ထားဖို့ ပြောသည်။ စီးပွားရေး စန်းထဲခဲ့ပြီး ပူဖောင်း ပေါက်သွားသည်။ လီမွှာပါးနပ်သော ရင်းနှီးမြှုပ်နှံမှု အကြောင်းကို ပြောဆိုကြရာတွင် ဝါရန်ဘတ်ဖော်ဖော်ကိုကြိမ်ဖန်များစွာ ရည်ညွှန်းကြသည်။ ငွေကြေးအတိုင်ပင်ခံများက သူ့အမည်ကို ဈေးတိက္ခာမရှိသူအဖြစ် အသံးပြုပြီး စတော့ ဈေးကွက်ထဲသို့ လူတစ်ဦး အဘယ်ကြောင့် ဝင်သင့်သည်ကို ပြောပြကြသည်။ ငွေကြေးအတိုင်ပင်ခံများသည် ဝါရန်ဘတ်ဖော်ဖော်တ်က ဤသို့ ဆိုထားသည်၊ ဝါရန်ဘတ်ဖော်တ်က ထိုသို့ ဆိုထားသည်ဟု ရည်ညွှန်းပြောဆိုကြသည်။ ဝါရန်ဘတ်ဖော်ဖော်တ်၏ အမည်ကို သုံးလိုက်သောအခါ လူအများတို့သည် စတော့ဈေးကွက်ထဲသို့ ငွေများ ပိုထည့်ဖွစ်သွားသည်။ မိမိတို့အပေါ် ယုံကြည်အားကိုးသူများကို အတိုင်ပင်ခံတို့က ပြောမပြုသည့် အချက်မှာ ဝါရန်ဘတ်ဖော်ဖော်သည် စတော့ဈေးကွက်ထဲမြှုပ် မရှိခြင်း ဖြစ်သည်။

၂၀၀၂ ခုနှစ်တွင် ဖော်ကျွန်းမဂ္ဂဇင်းက ဝါရန်ဘတ်ဖော်ဖော်နှင့် အင်တာဗျားကို ‘အရာရာကို အတတ်ဟောနိုင်သူ’ ဟူသော ခေါင်းစဉ်ဖြင့် ဖော်ပြခဲ့သည်။ ဘတ်ဖော်ဖော်တ်က ပြောပြသည့်မှာ “လွန်ခဲ့တဲ့ နှစ်ပေါင်း ၆၀ တုန်းက ကျွန်ုတော်ရဲ့ ပထမဆုံး စတော့ကို ကျွန်ုတော် ဝယ်ခဲ့ပါတယ်။ နှစ်ပေါင်း ၅၀ မှာ သူလိုင်းလို စတော့တွေကို ဝယ်ယူဖို့ ဆွဲဆောင်မှုရှိခဲ့တယ်။ အဲဒါမျိုး ကျွန်ုတော် မတွေ့ရတော့တာ ၁၀ နှစ်လောက်ရှိပြီ”

စတေသုဝယ်ယူခြင်းကို သူ ရပ်ပစ်လိုက်သည့် အကြောင်းတစ်ချက်မှာ ရိုးရှင်းသည်။ ၂၀၀၂ ခုနှစ်အထိ ၁၀ နှစ်တာအတွင်းတွင် စတေသုများသည် ဈေးကြီးလွန်းနေသည်။ ကမ္ဘာအကြီးကျယ်ဆုံး ရင်းနှီးမြှုပ်နှံသူသည် ရင်းနှီးမြှုပ်နှံစရာ ဘာတစ်ခုမှ မတွေ့သော လည်း သန်းချိသော ဦးရေ ရှိသည့် ပထမဆုံးအကြိမ် ရင်းနှီးမြှုပ်နှံသူများနှင့် အတိုင်ပင် ခံများက တွေ့ကြခြင်းအတွက် ကျွန်ုပ် စိတ်ဝင်စားမိသည်။

### **ကမ္ဘာအကြီးကျယ်ဆုံး ရင်းနှီးမြှုပ်နှံသူကို ဝေဖန်ခြင်း**

ထိုအင်တာဗျားတွင် စီးပွားရေးစန်းထမ္မာ အထွက်အထိပ်ရောက်ရှိနေစဉ် လေးစား ရသော ငွေကြေးကျမ်းကျင်သူများ အများအပြားနှင့် ပုံနှိပ်ထဲတော်ဝေများ အများအပြား တို့တွင် ဝါရန် ဘတ်ဖို့ဖော်တိကို စတေသု ဈေးကွက်ထဲမြှုပ် သူရှိမေနေခြင်းအတွက် ဝေဖန်ကြသည်။ ကျွမ်းကျင်သူ တစ်ဦးဖြစ်သည့် ဟယ်ရှိနှုံးတန်သည် နည်းပညာရင်းနှီးမြှုပ်နှံသူမဂ္ဂဇား ထဲတော်ဖြစ်သည်။ သူက ရေးသားခဲ့သည်မှာ “ဝါရန်ဘတ်ဖို့ဖော်တိက ငါ မှားသွား တယ်ဟု ပြောသင့်သည်။ သူက ဆီလီကွန်း၊ ဝါယာလက်စ်၊ ဒီအက်စိုင်၊ ကေဘဲနှင့် မီဝနည်းပညာ တော်လှန်ရေးများကို ဘယ်လို လွတ်သွားခဲ့သလဲ”

တစ်လအကြာတွင် နည်းပညာဈေးကွက် ပြုလဲသွားသည်။ ရင်းနှီးမြှုပ်နှံသူတို့၏ ငွေများ ဒေါ်လာဘီလီယံချို့ပြီး ပါသွားသည်။ ငါမှားသွားတယ်ဟု ယခုအခါ မည်သူက ပြောသင့်သနည်း။

### **ကျွန်ုပ်၏ စံချိန်များ**

ကျွန်ုပ်သည် ငွေကြေးကျွမ်းကျင်သူဟု ဆီကြသူများနှင့် မကြာခဏ ရောနော ရသူဖြစ်သည့်အားလုံးကြောင်း ကျွန်ုပ်၏ စံချိန်များကို သတိမှုမိမိ အရေးကြီးသည်။ ဘောလ်တီမိုးမြို့နေ စတေသုပွဲစားတစ်ဦးထမ့် ဖုန်းဒေါ်သည်ကို ကျွန်ုပ် လက်ခံခဲ့ရာ သူက “င်ဗျားရဲ့ တတိယမြောက် စာအုပ် ရင်းနှီးမြှုပ်နှံမှုအတွက် သူငွေးဖေဖော်၊ လမ်းပြချက်ကို ကျွန်ုပ်တော် အခုပဲ ဖတ်လို့ ပြီးသွားတယ်။ ၂၀၀၀ ပြည့်နှစ်မှာ ပြုလဲမယ်လို့ ငင်ဗျားဟောကိန်း ထဲတ်ခဲ့တာအတွက် ငင်ဗျားကို ကျွန်ုပ်တော် ချိုးကျူးပါတယ်။ ဈေးကွက် ထိုးမကျခင်မှာ ကျွန်ုပ်တော့ထဲ ငွေအပ်နှံထားသူတွေကို အဲဒီစာအုပ် ပေးဖတ်နိုင်ခဲ့ရင် ကောင်းမယ်လို့ ကျွန်ုပ်တော် တွေးမိတယ်” ယခုအခါ ထိုပြုလဲခြင်းကို ကျွန်ုပ် ဟောကိန်း ထဲတ်ခဲ့သည်ဟု ကျွန်ုပ် မယူဆတော့ဈေး။ ကျွန်ုပ်က သတိပေးခဲ့ခြင်းသာ ဖြစ်သည်။

ကျွန်ုပ်၏ စံချိန်အတွက် အကောင်းဆုံး သက်သေခံကို ကျွန်ုပ်၏ မှတ်တမ်းများတွင် မတွေ့ရချေ။ သို့သော သူငြေးဖေဖော်၏ အောင်မြင်မှု ဘတ်ကြောင်းများထဲမှ မှတ်တမ်း မှတ်ရာများထဲတွင် တွေ့ရသည်မှာ ကျွန်ုပ်၏ စာဖတ်ပရီသတ်၏ စံချိန်များ ဖြစ်သည်။ ထိုစာအုပ်သည် စတော့ရွေးကွက်ထဲတွင် သန်းချိသော်းရေ ရှိသူတို့သည် ထရိလီယံ ချိသော ဒေါ်လာများ ဆုံးရုံးနေကြစဉ် ငွေကြေးဆိုင်ရာများ အခြေအနေ ကောင်းမွန်နေသော နေ့စဉ်တွေ့နေကျ လူအများတို့ဖြစ်သော ကျွန်ုပ်၏ စာဖတ်ပရီသတ်များ၏ တစ်ကိုယ်ရေး ဆိုင်ရာ အောင်မြင်မှုမှာတ်ကြောင်းများ ရေးသားထားသည်။ သို့ဖြစ်ရာ ကိုယ်ရည်သွေးပြီး မိမိ၏ ငွေကြေးဆိုင်ရာ အောင်မြင်မှုများကို စတော့ရွေးကွက်ပြုလဲနေစဉ် ရှိနေခြင်း အကြောင်း အမွမ်းတင်ခြင်းထက် ကျွန်ုပ်အဖို့ အရေးအပါဆုံးရလဒ်များ ဖြစ်သည် ကျွန်ုပ်၏ စာဖတ်ပရီသတ်များ၏ ရှိသော အောင်မြင်မှုအား တိုင်းတာပြခြင်းကိုသာ ရေးသားခဲ့ပါသည်။

### မေးခွန်းကို ဖြေဆိုခြင်း

ငွေကြေးဆိုင်ရာ အောင်မြင်မှုအတွက် ကောင်းမွန်သော အကြံပေးချက်သည် အလွန်အမင်း အရေးပါသည်။ “ကျွန်ုတော့မှာ ဒေါ်လာ တစ်သောင်း ရှိတယ်။ ဘာကို ရင်းနှီးမြှုပ်နှံရင် ကောင်းမလဲ” ဟူသည့် မေးခွန်းအတွက် ကျွန်ုပ်မှာ အဖြေအဆင်သင့် ရှိနေစေလိုသည့် အချိန်အခါများ အကြိမ်များစွာ ရှိခဲ့ဖူးသည်။ နှစ်ပေါင်းအတော်ကြောအောင် ကျွန်ုပ် ဖြေဆိုခြင်း မပြုခဲ့သည့် မေးခွန်းအတွက် ဤစာအုပ် ငါ့ပိုက်ဆံတွေ ဘယ်သူယူ သွားသလဲ တွင် အဖြေပေးဖို့ ကျွန်ုပ် ဆုံးဖြတ်ခဲ့သည်။ ရိုးရှင်းသော မေးခွန်းကို အဖြေပေး ရန်အတွက် ဤစာအုပ်ကို ရေးဖို့ ကျွန်ုပ် ဆုံးဖြတ်ရသည်မှာ ထိုမေးခွန်းသည် အလွန် အရေးကြီးသော မေးခွန်းတစ်ခု ဖြစ်နေသောကြောင့် ဖြစ်သည်။

### ဆုံးဝါးသော အကြံပေးချက်အတွက် ပေးဆပ်ရခြင်း

လွန်ခဲ့သည့် နှစ်အနည်းက ကျွန်ုပ်သည် လေဆိပ်သို့ တက္ကဆီဖြင့် သွားနေစဉ် ရေဒီယိုမှ ငွေကြေးဆိုင်ရာ ကျွမ်းကျင်သူတစ်ဦးက ရင်းနှီးမြှုပ်နှံမှုအတွက် အကြံအချို့ကို ပြောပြနေသည်။ “အခုအခါ စတော့ ရွေးကွက်ထဲကို ပြန်သွားဖို့ အချိန်အခါ ကျရောက်ပါပြီ” ဟု သူကပြောရာ အသံလွှင့်ဌာနမှ မေးမြန်းသူက “အဲဒါ ဘာကို ဆုံးလိုပါသလဲ” ဟု မေးသည်။